

बस खाई में गिरी, बच्चे समेत चार की मौत



खरगोन में 18 यात्री घायल, 2 जेसीबी की मदद से फंसे लोगों को निकाला

खरगोन (नप्र)। खरगोन जिले में शनिवार को यात्री बस अनियंत्रित होकर सड़क किनारे खाई में गिर गई। हदसे में तीन महिलाओं और एक बच्चे की मौके पर मौत हो गई। 18 यात्री घायल हुए हैं। हदसा खरगोन जिला मुख्यालय से 42 किलोमीटर दूर बड़वानी जिले से लगे जिरातपुरा फाटे पर हुआ। मौके पर पहुंची पुलिस ने शव और घायलों को जिला अस्पताल भिजवाया है। जानकारी के मुताबिक बस खरगोन से दोपहर 12.10 बजे आलीराजपुर के लिए निकली थी। इसमें 25 से 30 यात्री सवार थे।

इस दौरान जिरातपुरा फाटे के पास बस अनियंत्रित होकर सड़क किनारे खाई में पलटी गई। सूचना के बाद मौके पर सेगांव पुलिस पहुंची और रेस्क्यू शुरू किया। कुछ देर बाद तहसीलदार भी घटनास्थल पर पहुंच गए। खाई में गिरी बस को 2 जेसीबी की मदद से सीधा कर नीचे फंसे लोगों को बाहर निकाला गया। सभी घायलों को ग्रामीणों की मदद से सेगांव अस्पताल लाया गया। यहां से 11 गंभीर घायलों को जिला अस्पताल पहुंचाया गया है। खरगोन एसपी धर्मरज मोना ने बताया कि बस

सेगांव से करीब 500 मीटर आगे मोड़ पर पलटी। बस कंडक्टर को हिरासत में लिया गया है।

इन यात्रियों की मौत हुई

आरती पति धनिया चिहान (28) निवासी रणगांव बड़वानी वेदांत पिता भारत मंडलोई (8 माह) निवासी ग्राम गोलवाडी सेगांव अज्ञात महिला उम्र करीब 45 साल अज्ञात महिला उम्र करीब 40 साल

बस में सवार 15 यात्री नर्मदा परिक्रमा पर निकले थे

बस रोज की तरह खंडवा से आलीराजपुर के लिए रवाना हुई थी। इसमें दमोह जिले के 15 यात्री नर्मदा परिक्रमा पर जाने के लिए सवार हुए थे। बस में बुरहानपुर, महाराष्ट्र और खरगोन के अलग-अलग स्थानों के यात्री सवार थे। यह खरगोन से दोपहर 12.10 बजे निकलती है। नर्मदा परिक्रमा पर जा रहे सभी यात्री आलीराजपुर तक जाने वाले थे। वहां से उन्हें पैदल नर्मदा परिक्रमा करते हुए गुजरात पहुंचना था।

संक्षिप्त समाचार

संभल जा रहे सपा विधायक समेत 10 नेता हिरासत में

लखनऊ/संभल (एजेंसी)। संभल हिंसा का आज 7वां दिन है। संभल में हालात धीरे-धीरे सामान्य हो रहे हैं, लेकिन शनिवार को लखनऊ में सियासी सरगमी बढ़ गई। सपा डेलिगेशन के संभल जाने के ऐलान के बाद नेता प्रतिपक्ष माता प्रसाद पांडेय के घर के बाहर फोर्स तैनात कर



दी। सपा प्रदेश अध्यक्ष श्याम लाल पाल को नजरबंद किया गया। डेलिगेशन में माता प्रसाद पांडेय समेत 5 सांसद और 4 विधायक शामिल थे। मुरादाबाद में सपा विधायक पिंकी यादव समेत 10 नेताओं को पुलिस ने हिरासत में ले लिया। वहीं, बरेली में 100 से ज्यादा सपा कार्यकर्ताओं को पकड़ा गया।

आरजी कर ‘कराधान’ केस में सीबीआई की चार्जशीट नामंजूर

कोलकाता (एजेंसी)। आरजी कर हॉस्पिटल में कराधान मामले में सीबीआई की चार्जशीट कोर्ट ने शुक्रवार को नामंजूर कर दी। राज्य सरकार के किसी कर्मचारी के खिलाफ चार्जशीट दाखिल करने के लिए जरूरी मंजूरी उपलब्ध न होने की वजह से सीबीआई की विशेष अदालत



चार्जशीट स्वीकार नहीं की। जांच एजेंसी ने मामले में पूर्व प्रिंसिपल डॉ संदीप घोष को मुख्य आरोपी बनाया है। एक अधिकारी ने बताया कि 100 पन्नों की चार्जशीट में अन्य चार गिरफ्तार आरोपियों – बिप्लब सिंह, अफसर अली, सुमन हाजरा और आशीष पांडे के नाम भी शामिल हैं। सीबीआई ने जांच से जुड़े करीब एक हजार पन्नों के दस्तावेज भी जमा किए हैं।

पुतिन की परमाणु धमकियां, जेलेंस्की का पलटवार

मॉस्को (एजेंसी)। रूस और यूक्रेन के बीच जंग लगातार तेज होती जा रही है। रूस ने हाल ही में कई मिसाइल और ड्रोन हमले किए हैं। रूसी राष्ट्रपति व्लादिमीर पुतिन ने यूक्रेन पर 190 ड्रोन और मिसाइल हमले की बात कही है। यूक्रेनी राष्ट्रपति वोलोडिमिर जेलेंस्की ने रूस पर वलस्टर बमों के इस्तेमाल का भी आरोप



लगाया है। जेलेंस्की ने भी रूस को कड़ा जवाब देने की बात कही है। ऐसे में संघर्ष और तेज होने की आशंका पैदा हो गई है। रणनीतिक मामलों के एक्सपर्ट ब्रह्मा चेलानी और यूक्रेनी विदेश नीति विशेषज्ञ ओल्हा वोरोझाबाइट ने रूस-यूक्रेन युद्ध पर बात की है। एक्सपर्ट को लगता है कि नाटो और अमेरिका की सक्रियता इस युद्ध को बढ़ा रही है। पुतिन युद्ध को और बढ़ाने के लिए भी तैयार हैं।

यूके-जर्मनी से मिले 78000 करोड़ के निवेश प्रस्ताव

सीएम बोले- मुझसे कहा गया कि 5वीं फेल हो, उसे जर्मन भाषा सिखा दो, रोजगार दे देंगे

भोपाल। मुख्यमंत्री डॉ. मोहन यादव 6 दिन की यूके और जर्मनी की यात्रा कर शनिवार को भोपाल लौटे। दोनों देशों से एमपी को 78 हजार करोड़ रुपए के निवेश प्रस्ताव मिले हैं। जर्मनी की ओर से 18 हजार करोड़, इसके पहले यूके की ओर से 60 हजार करोड़ के निवेश प्रस्ताव मिल चुके हैं। सीएम ने कहा, आज यूके हो, जर्मनी हो, दोनों देशों को बड़े पैमाने पर हमारे स्किल्ड युवाओं की दरकार है। हमसे तो यहां तक कहा गया कि 5वीं फेल हो, उसे थोड़ी जर्मन भाषा सिखा दो, रोजगार दे देंगे। जर्मनी के अंदर फंड्स ऑफ एमपी का रूप बनाया है, ऐसा ही रूप हमने इंग्लैंड में भी बनाया है।

जर्मन फार्मास्यूटिकल कंपनी को वहीं से जमीन की मंजूरी : भोपाल में प्रेस कॉन्फ्रेंस कर सीएम ने कहा, च्लंदन में खासतौर पर मार्विंग सेक्टर, हेल्थ, ऑटोमोबाइल, इलेक्ट्रिक व्हीकल जैसे सेक्टर में प्रस्ताव मिले हैं। जर्मनी ने हेल्थ और फार्मास्यूटिकल में दिलचस्पी दिखाई है। सिर्फ एक जर्मन फार्मास्यूटिकल कंपनी से ही 3000 करोड़ के निवेश



का प्रस्ताव मिला है। वहां से ही जमीन आवंटन की मंजूरी उन्हें दे दी। सीएम ने बताया, भोपाल के अचारपुरा में जर्मनी की कंपनी 100 करोड़ रुपए निवेश करेगी। जब हम लोग अयस्क की बात कर रहे थे, तब मिस्टर औद्योगिक घराने ने कहा कि हम बड़े स्तर पर निवेश करना चाहते हैं।

7 दिसंबर को नर्मदापुरम में रीजनल कॉन्क्लेव: सीएम ने बताया कि दिसंबर की 7 तारीख को

नर्मदापुरम में रीजनल कॉन्क्लेव होने वाली है। अगले महीने में शहडोल में करेंगे और इसके बाद फरवरी में हम ग्लोबल इन्वेस्टर समिट भोपाल में करेंगे। प्रदेश हर काम करने के लायक बने, इसीलिए हमने रीजनल कॉन्क्लेव को संभाग स्तर पर किया है। इसी तरह ग्लोबल स्तर पर हमारी राजधानी का महत्व बढ़ाने के लिए ग्लोबल इन्वेस्टर समिट भोपाल में करेंगे। अब हमें जर्मनी से आगे

निकलना है: सीएम ने कहा कि जर्मनी और इंग्लैंड से पीएम मोदी का संबंध कैसे जुड़ रहा है, इसका हमें भी आनंद आ रहा है। अर्थव्यवस्था में इंग्लैंड को हम पीछे छोड़कर पांचवें नंबर पर आ गए हैं, व छठवें नंबर पर पहुंच गया है। अब दूसरा जर्मनी हमसे आगे है, अब हम जर्मनी को पीछे कर आगे होंगे।

जर्मनी के संग्रहालय में डायनासोर के जीवाश्म का संबंध एमपी से: मुख्यमंत्री ने कहा कि मध्यप्रदेश सरकार और जर्मनी के शोधकर्ताओं के बीच एक महत्वपूर्ण एमओयू पर हस्ताक्षर किए गए हैं। एमओयू से सतपुड़ा क्षेत्र में पाए गए ट्राइएसिक युग के जीवाश्मों पर संयुक्त रूप से शोध किया जा सकेगा। संग्रहालय में एक बेटी ने बताया कि यहां देख रहे डायनासोर के जीवाश्म का संबंध मध्यप्रदेश से है। उसने बताया कि दस वर्ष तक होशंगाबाद, इटारसी, सतपुड़ा रिजर्व के जंगलों में शोध कार्य किया है। थार और मांडू में डायनासोर के अंडे मौजूद हैं।

एड्स दिवस की पूर्व संध्या पर जागरूकता के लिए CMHO के नेतृत्व में कैंडल मार्च

भोपाल। विश्व एड्स दिवस की पूर्व संध्या पर स्वास्थ्य विभाग जिला भोपाल द्वारा 30 नवंबर को एड्स जागरूकता हेतु कैंडल मार्च निकाला गया। जिला जयप्रकाश चिकित्सालय से प्रारंभ कैंडल मार्च का समापन माननीय उपमुख्यमंत्री श्री राजेंद्र शुक्ल के आवास पर हुआ। रैली में एचआईवी संक्रमण के कारणों एवं बचाव के संबंध में जानकारी दी गई। साथ ही एड्स के साथ जी रहे लोगों के प्रति सामाजिक भेदभाव और भ्रातियों को दूर करने के लिए जागरूकता गतिविधियों का आयोजन किया गया। इस वर्ष यह दिवस अधिकारों की राह अपनाएं- मेरा स्वास्थ्य, मेरा अधिकार की थीम पर मनाया जा रहा है।

इस अवसर पर माननीय उपमुख्यमंत्री श्री राजेंद्र शुक्ल ने कहा कि एड्स एक गंभीर बीमारी है और इस बीमारी के लिए जागरूक होना ही इससे बचाव का सबसे बेहतर तरीका है। लोक

स्वास्थ्य एवं चिकित्सा शिक्षा विभाग मध्य प्रदेश द्वारा एचआईवी टेस्टिंग की सुविधा शासकीय स्वास्थ्य संस्थाओं में निशुल्क करवाई जा रही है। बीमारी के उपचार का पूरा खर्चा भी शासन द्वारा निशुल्क उठया जाता है। श्री शुक्ल ने कहा कि इस बीमारी के होने के चार प्रमुख कारणों को जानना और इनसे बचकर इस बीमारी के प्रसार को नियंत्रित कर सकते हैं। एड्स के प्रति जागरूकता के साथ साथ, इसके साथ जी रहे लोगों के प्रति सामाजिक भेदभाव और भ्रातियों को दूर किया जाना भी जरूरी है।

राष्ट्रीय एड्स नियंत्रण कार्यक्रम के अंतर्गत लक्ष्य 95-95-95 निर्धारित किया गया है। जिसके तहत वर्ष 2030 तक एचआईवी संभावित लोगों में से 95% लोगों को उनकी एचआईवी अवस्था का ज्ञान होना, एचआईवी संक्रमित लोगों में से 95% लोगों को एंटीआरटी उपचार सुनिश्चित करना एवं एंटीआरटी उपचार ले



रहे सभी एचआईवी संक्रमितों में से 95 प्रति. लोगों को उनके वायरल लोड का दमन करना निर्धारित किया गया है।

मुख्य चिकित्सा एवं स्वास्थ्य अधिकारी जिला भोपाल डॉ. प्रभाकर तिवारी ने बताया कि संक्रमण से बचाव के लिए यौन संबंधों के दौरान

कंडोम का इस्तेमाल करके, केवल लाइसेंस प्राप्त रक्त बैंक से जांच किए गए खून का इस्तेमाल, हर बार नई सिरिज का इस्तेमाल और गर्भावस्था के दौरान एचआईवी की अनिवार्य रूप से जांच करवाकर इस बीमारी से बचा जा सकता है। साथ में खाना खाने, हाथ या गले मिलने, खाने

के बर्तन, कपड़े, बिस्तर, शौचालय, टेलीफोन, स्विमिंग पूल के उपयोग, खांसने, छींकने से, मच्छरों के काटने या घरो में पाए जाने वाले कीड़े मकोड़े के काटने इत्यादि से एचआईवी का संक्रमण नहीं फैलता है।

एचआईवी की निशुल्क व गोपनीय जांच एवं परामर्श की सुविधा भोपाल के 9 आईसीटीसी सेंटर में उपलब्ध है। अखिल भारतीय आयुर्विज्ञान संस्थान, गांधी मेडिकल कॉलेज, सुल्तानिया जना अस्पताल, जयप्रकाश जिला चिकित्सालय, सिविल अस्पताल बैरागढ़, सिविल अस्पताल डॉ. कैलाशनाथ काटजू, क्षय चिकित्सालय, सिविल बैरसिया और सामुदायिक स्वास्थ्य केंद्र कोलार में यह जांच करवाई जा सकती है। एचआईवी एड्स की जानकारी के लिए राष्ट्रीय टोल फ्री हेल्पलाइन नंबर 1097 पर कॉल करके भी जानकारी प्राप्त की जा सकती है।

कर्नाटक में ‘मुस्लिम’ आरक्षण पर बुरी फंस गई है कांग्रेस

महाराष्ट्र विधानसभा चुनाव में हार के बाद पार्टी पर बढ़ा दबाव

उपचुनाव में वोटों के धुवीकरण से बढ़ गई हैं पार्टी की मुश्किलें

नई दिल्ली (एजेंसी)। महाराष्ट्र और झारखंड में हुए विधानसभा चुनाव के साथ ही 15 राज्यों की 48 विधानसभा और 2 लोकसभा सीटों के नतीजे आ चुके हैं। इन चुनावी नतीजे से कांग्रेस को निश्चित रूप से झटका लगा है। महाराष्ट्र में पार्टी का प्रदर्शन बिल्कुल निराश करने वाला रहा है। इसके साथ ही पार्टी विभिन्न राज्यों में हुए उपचुनाव में भी उम्मीद के अनुसार प्रदर्शन करने में असफल रही है।

अनुशासन की कमी, गुटबाजी जिम्मेदार- महाराष्ट्र विधानसभा समेत अधिक राज्यों के उपचुनाव में कांग्रेस की रणनीति पूरी तरह फेल नजर आई। वहीं, वोटों के धुवीकरण

का भी पार्टी को नुकसान उठाना पड़ा। पार्टी को कोर वोट बैंक भी दलित-पिछड़ा भी इस बार बंटा नजर आए। पार्टी ने हार की समीक्षा के लिए कमेटियों का गठन किया है। कांग्रेस अध्यक्ष मल्लिकार्जुन खरेगे ने हार के लिए पार्टी में अनुशासन की कमी, पुराने ढर्रे की राजनीतिक के साथ ही गुटबाजी को भी जिम्मेदार ठहराया है। इसके साथ ही हार के लिए जवाबदेही तय करने की बात कही है। इस तरह पार्टी हार के बाद पूरी तरह से दबाव में नजर आ रही है। कर्नाटक में मुस्लिम समुदाय सरकार पर 4 फीसदी आरक्षण बहाल करने के लिए दबाव बढ़ा रहा है।



पंजाब-हरियाणा के 321 गांवों से जमीन लेगी सरकार

जालंधर (एजेंसी)। दिल्ली से अमृतसर तक चलने वाली बुलेट ट्रेन के लिए केंद्र सरकार पंजाब और हरियाणा के करीब 321 गांवों से जमीन अधिग्रहण करेगी। अब युद्ध स्तर पर सर्वे शुरू हो गया है। दोनों राज्यों में इस हाई स्पीड रेल लाइन के लिए सर्वे का काम युद्ध स्तर पर चल रहा है। बुलेट ट्रेन दिल्ली से अमृतसर तक का 465 किलोमीटर का सफर महज 2 घंटे में पूरा करेगी। दिल्ली से अमृतसर के बीच यह ट्रेन चंडीगढ़ समेत 15 स्टेशनों पर रुकेगी। इस बुलेट ट्रेन की अधिकतम स्पीड 350 किलोमीटर प्रति घंटा है। इसकी चलने की स्पीड 320 किलोमीटर प्रति घंटा और औसत स्पीड 250 किलोमीटर प्रति घंटा होगी। साथ ही उक्त ट्रेन में एक बार में करीब 750 यात्री सफर कर सकेंगे। दिल्ली, हरियाणा और पंजाब के कुल 343 गांवों से जमीन अधिग्रहण की जाएगी। प्राप्त जानकारी के अनुसार, केंद्र सरकार पंजाब के कुल 186 गांवों की जमीन अधिग्रहण करेगी। जिसमें मोहाली के 39, जालंधर के 49, लुधियाना के 37, अमृतसर के 22, फतेहगढ़ साहिब के 25, कपूरथला के 12 तथा तरनतारन व रुपनगर जिले के एक-एक गांव शामिल हैं।

जो कुछ भी कर सकती हूं, वह करने को तैयार हूं

वायनाड में जीत के बाद बोलीं कांग्रेस सांसद प्रियंका गांधी

मुक्कम में राहुल गांधी के साथ जनसभा को किया संबोधित

तिरुवंतनपुरम (एजेंसी)। केरल से जीतने के बाद प्रियंका गांधी पहली बार दौरे लोकसभा की सदस्य चुनी गई प्रियंका गांधी वायनाड पहुंचने पर खुश दिखाई दीं। उन्होंने कहा कि वह अब वायनाड के लोगों के बेहतर भविष्य के लिए काम करूंगी। वायनाड लोकसभा सीट पर हुए उपचुनाव में जीत हासिल करने के बाद दो दिवसीय दौरे पर केरल पहुंचीं हैं। प्रियंका गांधी ने कहा कि मैं वायनाड के लोगों के बेहतर भविष्य के लिए जो कुछ भी कर सकती हूं, वह करने को तैयार हूं। कांग्रेस नेता और लोकसभा में नेता विपक्ष राहुल गांधी ने कहा कि हम वायनाड लैटस्टाइड पीड़ितों की मदद के लिए केरल सरकार पद दबाव डालेंगे। वायनाड से

जीतने के बाद प्रियंका गांधी पहली बार दौरे पर पहुंची हैं। प्रियंका गांधी ने कोझिकोड जिले के थिरुवंबाडी विधानसभा क्षेत्र के मुक्कम में राहुल गांधी के साथ जनसभा को संबोधित किया। उन्होंने कहा कि आज मुंदक्कई और चूरलमाला में हुए विनाशकारी भूस्खलन को चार महीने हो गए हैं। यह देखना वाकई प्रेरणादायक है कि किस तरह वायनाड एकजुटता के साथ आगे आया है। भारी नुकसान झेलने के बावजूद, वायनाड के लोगों ने उल्लेखनीय लचीलापन दिखाया है, मजबूती से खड़े रहे, संघर्ष करते रहे और अपने जीवन में आगे बढ़ते रहे।



इंदौर में कलाइमेट मिशन की शुरुआत, 100 दिन का है अभियान

इंदौर (एजेंसी)। स्वच्छता में लगातार सिरमौर रहा इंदौर, अब पर्यावरण संरक्षण की दिशा में एक अनूठी पहल करने जा रहा है। नगर निगम इंदौर और एनर्जी स्वराज फाउंडेशन के सहयोग से शहर को दुनिया का पहला ‘ऊर्जा साक्षर सिटी’ बनाने का अभियान 30 नवम्बर से शुरू हो गया था। सौ दिनी इस अभियान में बिजली की खपत में 10 प्रतिशत कमी लाई जाएगी। मिशन के तहत शहर के 5 लाख लोगों को ऊर्जा साक्षर बनाकर बचत के तरीके सिखाएँगे। शनिवार दोपहर 12.30 बजे गांधी हॉल में आयोजित कार्यक्रम में पूर्व लोकसभा स्पीकर सुमित्रा महाजन और यूएनईपी की ब्रांड एम्बेसडर दीया मिर्जा ने शिरकत की। इस अभियान का नेतृत्व सोलर मैन ऑफ इंडिया डॉ. चेतन सिंह सोलंकी करेंगे। कार्यक्रम में मेयर पुष्पमित्र भार्गव, कलेक्टर आशीष सिंह, निगम कमिश्नर शिवम वर्मा आदि उपस्थित थे।

कार्बन उत्सर्जन कम करने की दिशा में बड़ा कदम- इंदौर के मेयर पुष्पमित्र भार्गव ने बताया कि यह पहली बार है जब

10 प्रतिशत कम करेंगे बिजली की खपत, ब्रांड एम्बेसडर दीया मिर्जा ने शिरकत की



इतने बड़े पैमाने पर कार्बन उत्सर्जन कम करने के प्रयास किए जाएँगे। इंदौर, जो पहले ही कचरा प्रबंधन में देशभर में अपना नाम बना चुका है। अब कार्बन डाईऑक्साइड नियंत्रित करने की दिशा में जलवायु परिवर्तन मिशन शुरू कर रहा है। इसका उद्देश्य इंदौर को वैश्विक स्तर पर जलवायु संरक्षण में लीडर बनाना है। इंदौर जलवायु मिशन का मकसद

ग्रीन हाउस गैस के उत्सर्जन को कम करना है। ऊर्जा संरक्षण को बढ़ावा देना और नागरिकों के बीच पर्यावरण के प्रति जागरूकता फैलाना है। इस मिशन के तहत नागरिकों को जीवाश्म ईंधन और कार्बन उत्सर्जन के बीच के संबंध के बारे में जागरूक किया जाएगा। कलाइमेट मिशन कार्यक्रम में दीया मिर्जा शामिल हुईं हैं।

मिशन का उद्देश्य – ऊर्जा साक्षर बनाना

मिशन का मुख्य उद्देश्य शहर की बिजली खपत में 7-10 प्रतिशत की कमी लाना और 3 से 5 लाख लोगों को ऊर्जा साक्षर बनाना है। शैक्षिक संस्थान, व्यवसाय, सरकारी संस्थान और नागरिकों को शामिल किया जाएगा। लोगों को ऊर्जा और संसाधनों के सही उपयोग की जानकारी देगे। सरटेनेबल आदतों का विकास किया जाएगा। महापौर पुष्पमित्र भार्गव ने कहा कि-इस मिशन का पहला चरण मार्च 2025 तक चलेगा। इसके बाद इसका दूसरा चरण शुरू किया जाएगा। इंदौर का यह प्रयास न सिर्फ भारत बल्कि दुनिया भर के शहरों के लिए एक मिसाल बनेगा। जलवायु परिवर्तन के खिलाफ सशक्त कदम उठाए जाएँगे। आने वाली पीढ़ियों के लिए स्वच्छ और सुरक्षित पर्यावरण तैयार किया जाएगा।

इंदौर पुलिस ने मैदान में लगाई गुंडों की कलास

वाहे गुरु दी सौ, खुदा कसम, कहकर पुलिस ने गुंडों को दिलाई अपराध न करने की शपथ



इंदौर (एजेंसी)। इंदौर के गांधी नगर में बड़ रही गुंडागर्दी पर अंकुश लगाने के लिए पुलिस ने नया पैतरा आजमाया है। पुलिस ने गुंडों को लाइन से खड़ा कर ईश्वर की शपथ दिलाई। पुलिस ने आठ गुंडों को मैदान में लाइन से खड़ा किया और उन्हें अपने-अपने ईश्वर की कसम खिलाई। इसके बाद उन्हें शपथ दिलाई कि आगे से कोई अपराध नहीं करेंगे। इस मामले का वीडियो सामने आया है। इसमें गांधी नगर थाना टीआई अनिल यादव एक तरफ खड़े दिख रहे हैं। उनके सामने 8 गुंडे लाइन से खड़े हैं। उनके आसपास पुलिस के जवान भी खड़े हैं। टीआई से गुंडों ने कहा, बाहे गुरु दी सौ, खुदा कसम, ईश्वर की हम शपथ लेते हैं कि आज के बाद कोई अपराध नहीं करेंगे। ...जय हिंद। इसके बाद टीआई ने सभी को उठक-बैठक लगाने का इशारा किया। सभी बदमाश उठक-बैठक लगाने लगे। फिर टीआई ने जय हिंद कहकर सभी को छोड़ दिया। इससे पहले शुक्रवार को बाणगांगा पुलिस ने लूट के 6 आरोपियों को पकड़ा। आरोपियों के पास से एक लूट का मोबाइल और बाइक

मिली है। मुखबिर की सूचना पर पुलिस ने धीरज उर्फ कालू पुत्र विनोद राय निवासी भवानी नगर, राजेश उर्फ राज पुत्र प्रेमनारायण लोधी, अखिलेश लोधी पुत्र कुंवर सिंह लोधी, लवीश पुत्र मदनलाल किराड़े निवासी भवानी नगर और दो नाबालिग को पकड़ा था। आरोपियों का इलाके में जुलूस निकाला और कान पकड़वा कर उनसे माफी मंगवाई।

सीने पर गुदवा रखा था 302

एरोडम पुलिस ने भी 60 फीट रोड पर श्रीकृष्ण इंटरप्राइजेस में हुई चोरी के मामले में विशाल बौरासी को पकड़ा है। आरोपी के पास से चोरी किए गए मोबाइल जब्त किए गए हैं। उसने कुछ मोबाइल विशाल यादव और दो नाबालिगों को बेचे थे। वह भी आरोपियों से जब्त कर किए गए हैं। आरोपी ने लोगों को डराने के लिए सीने पर 302 धारा गुदवा रखी थी। आरोपी पूर्व में भी मोबाइल चोरी के मामले में पकड़ाया जा चुका है। उस पर चोरी के करीब 15 अपराध दर्ज हैं।

टी-राजा के समर्थन में उतरी पूर्व मंत्री उषा ठाकुर

बोली – जिनकी मंदिरों में आस्था नहीं उन्हें वहां रोजगार के मौके न मिले

इंदौर (एजेंसी)। इंदौर के मह विधानसभा की विधायक और मप्र की पूर्व मंत्री उषा ठाकुर ने हैदराबाद के बीजेपी विधायक टी. राजा के महाकाल मंदिर की दुकानों के सर्वे वाले बयान का समर्थन किया है। उषा ठाकुर ने इंदौर में कहा कि धार्मिक स्थलों के आसपास की दुकानों में एक बड़ा षड्यंत्र प्रतीत होता है। आप अपना वास्तविक नाम छुपाकर काम कर रहे हैं। इस देश में संविधान बहुत सशक्त है, लेकिन आप किसी को धोखा नहीं दे सकते। महाकाल भगवान और देवी जी का फोटो लगा लिया जाता है, लेकिन उसका संचालन कोई और नाम का व्यक्ति करता है। इससे धार्मिक आस्थाएं ध्वस्त होती हैं। दरअसल, गुरुवार को उज्जैन पहुंचे बीजेपी विधायक टी-राजा ने कहा था कि महाकाल मंदिर पवित्र और प्राचीन स्थल है। मंदिर से 50 किलोमीटर दूर तक किसी भी मुसलमान की होटल नहीं होना चाहिए। टी राजा ने मीडिया से बातचीत में कहा था कि हिंदू यदि अपवित्र जगह में रहकर मंदिर आएं, तो पूजा भी स्वीकार नहीं होगी। एमपी के मुख्यमंत्री डॉ. मोहन यादव से निवेदन करता हूं कि महाकाल मंदिर के आसपास जो होटल हैं, उनका सर्वे होना चाहिए। इनमें क्या पक रहा है, क्या बेचा जा रहा है? जांच की जानी चाहिए।

इंदौर में प्लेनरी बैठक खत्म, यूरेशियन ग्रुप बढ़ाएगा निगरानी

टेरर फंडिंग रोकने सभी ईएजी देश मिलकर करेंगे काम



इंदौर (एजेंसी)। यूरेशियन ग्रुप (ईएजी) की 41वीं प्लेनरी बैठक का समापन हुआ। पांच दिनी बैठक में फाइनेंशियल एक्शन टास्क फोर्स ने भारत की इवेल्यूएशन रिपोर्ट को मंजूरी दे दी। वहीं यूएई को आतंकवाद सदस्य भी मनोनीत किया गया।बैठक में भारत ने आतंकवाद के लिए सीमा पार से होने वाली फंडिंग का मुद्दा उठाया। भारत ने कहा कि अलकायदा, लश्कर-ए-तैयबा, जैश-ए-मोहम्मद जैसे संगठनों को दूसरे देशों से फंडिंग हो रही है। भारत के पास इसके सबूत भी हैं। इस पर सभी सदस्य देशों ने भरोसा दिलाया कि मनी लॉन्ड्रिंग और आतंकवाद के लिए होने वाली फंडिंग पर वे एक-दूसरे की मदद करेंगे। ईएजी चेयरमैन तथा एफआईयू रशिया के डायरेक्टर यूरी चिखानचिन ने कहा कि आतंकवादी वित्तपोषण योजनाओं में अक्सर विदेशी सहित क्रिप्टोकॉरेसी एक्सचेंजर और क्रिप्टो वॉलेट शामिल होते हैं। अब इनकी निगरानी बढ़ाई जाएगी। इस क्षेत्र में अब वैज्ञानिक और शैक्षिक क्षमताओं को मजबूत करने पर ध्यान केंद्रित किया जाएगा।

लालबाग के हिंदू युवा सम्मेलन में पहुंचे पं.धीरेंद्र शास्त्री

कहा – पीछे पड़कर कहा कि आना ही पड़ेगा, इसलिए हम नाराज हैं



इंदौर (नप्र)। इंदौर के लालबाग परिसर में शनिवार को बागेश्वर धाम पीठाधीश्वर पं.धीरेंद्र कृष्ण शास्त्री हिंदू युवा सम्मेलन में शामिल हुए। इससे पहले पं.धीरेंद्र शास्त्री के स्वागत के लिए हनुमान चालीसा का पाठ किया गया। इंदौर पहुंचने पर उन्होंने कहा- कल ही हमने यात्रा को विराम किया। हमारा तन बुढ़ापा का है। लगातार चलने के कारण थकावट थी। लेकिन, हमारे प्राण खालिए। जबरदस्ती पीछे पड़कर कहा कि आना ही पड़ेगा। इसलिए हम नाराज हैं।

बैंक अफसर से 60 लाख की ठगी

4 सालों से शेयर में ट्रेडिंग कर रहे थे, वाट्सएप ग्रुप पर एड कर लगाई चपत



इंदौर (एजेंसी)। इंदौर के निजी बैंक में काम करने वाले एक अफसर के साथ ठगी हो गई। उन्हें शेयर कमोडिटी में प्रॉफिट के नाम पर करीब 60 लाख से ज्यादा रुपए ठग लिए। इस मामले में पुलिस ने मोबाइल नंबर के आधार पर आरोपी पर केस दर्ज कर मामले में जांच शुरू की है। सेंट्रल कोतवाली पुलिस ने बताया कि कपिल बिजंवा निवासी जवाहर मार्ग निजी बैंक में अफसर हैं। उन्हें अज्ञात मोबाइल धारकों ने वॉट्सएप पर रोबर्टस फायनेशियल फर्म एसवीआईपी नामक ग्रुप से जोड़ा और फिर शेयर मार्केट में प्रॉफिट देने के नाम पर ठगी कर दी। पुलिस अब मोबाइल नंबरों के आधार पर आगे की जांच कर रही है। वह निजी बैंक में नौकरी करते हैं। करीब 4 साल से शेयर ट्रेडिंग का काम भी कर रहे हैं। 18 अप्रैल 2024 को उनके मोबाइल नंबर को इस ग्रुप में जोड़ा गया। उन्हें बताया गया कि कई लोग उनके बताए गए प्लान के हिसाब से मार्केट में निवेश करते हैं। जिसमें उन्हें काफी फायदा होता है। उन्हें एक लिंक शेयर कर काफी कुछ जानकारी शेयर मार्केट को लेकर दी गई। इसके बाद इसी लिंक से अकाउंट ओपन करने के लिए कहा गया। इसके बाद उक्त लिंक से एक अन्य लिंक से पंजीयन कराया गया। इसके बाद बेंगलुरु के अकाउंट की जानकारी दी गई। जिसमें 24 अप्रैल को उसमें पहले 10 हजार रुपए ट्रांसफर किए गए। इसके बाद कंपनी से बात हुई तो उन्होंने बताया कि निवेश कम है। जिसमें अभी प्रॉफिट नहीं मिल पाएगा।

आईपीओ खुलने का दिया झांसा- इसमें कुछ अमाउंट ओर डाला गया। इस दौरान कंपनी की ओर से जो प्रतिनिधित्व करते थे। उन्होंने मोबाइल पर जानकारी देते हुए बताया कि आपका आईपीओ खुल गया है। जिसमें 6 जून तक 60 लाख 40 हजार रुपए निजी अकाउंट और वाइफ ज्योति के अकाउंट से बेंगलुरु के खातों में डाले गए। कपिल ने बताया कि वह आईपीओ के नाम से रुपए देते रहे। इसके बाद काफी रुपए देने के बाद प्रॉफिट देने की बात

कही गई। जिसमें कंपनी की ओर से टाल-मटोल करते रहे। दवाब बनाने पर कंपनी के लोगों ने मोबाइल बंद कर लिया। जिसमें उक्त अकाउंट जो कि लिंक पर शेयर कर खुलवाया था। उसे भी ब्लाक कर दिया गया। बाद में पता लगा कि इस रुप में कई लोगो से इसी तरह से निवेश कराया गया है। जिसमें धोखाधड़ी की आशंका होने पर पीड़ित ने अफसरों को शिकायत की। जांच के बाद पुलिस ने उक्त मामले में केस दर्ज कर लिया।

निगम की निर्माणाधीन बिल्डिंग से गिरी मजदूर, मौत

पांचवीं मंजिल पर काम कर रही थी, इंदौर महापौर – टीआई बोले – दोषियों पर कार्रवाई करेंगे

इंदौर (एजेंसी)। इंदौर में शनिवार को नगर निगम की निर्माणाधीन बिल्डिंग की पांचवीं मंजिल से गिरने से महिला मजदूर की मौत हो गई। प्रत्यक्षदर्शियों ने बताया कि अनियंत्रित होने से महिला का पैर फिसला और वह सिर के बल जमीन पर जा गिरी। इस वजह से उसका काफी खून बह गया। उसके शरीर में कई जगह चोटें आई थी। महिला की मौके पर ही मौत हो गई। मृतका की पहचान अनीता उर्फ सुनीता (26 साल) पति दिनेश के रूप में हुई है। वह देवास से इंदौर आकर मजदूरी कर रही है। दरअसल नगर निगम परिसर में करीब दस साल से नए परिषद भवन का निर्माण कार्य चल रहा है, जहां शहर के बाहर से आए कई मजदूर काम कर रहे हैं। अनीता भी यहीं मजदूरी कर रही थीं।



बताया जा रहा है कि इससे पहले भी इस भवन में कई मजदूर गिरकर घायल हो चुके हैं। एमजी रोड थाना टीआई विजयसिंह सिसौदिया ने बताया कि हदसे की सूचना मिलते ही पुलिस मौके पर पहुंच गई थी। एम्बुलेंस से शव को एमवाय अस्पताल भेजा है। हदसे के कारणों की जांच कर रहे हैं। वहीं महापौर पुष्पमित्र भार्गव ने पुलिस और नगर निगम के अधिकारियों को इस मामले में जांच के आदेश दिए हैं। महापौर के मुताबिक हदसा किसकी लापरवाही से हुआ है इसकी जांच की जाएगी।

इंदौर में बुजुर्ग ने शराब की जगह एसिड पिया, मौत

चेहरा-आखें सूजीं तो अस्पताल लेकर पहुंचा था बेटा, परिवार से पूछताछ कर रही पुलिस

इंदौर (एजेंसी)। इंदौर के एरोडम इलाके में शनिवार को एक बुजुर्ग की एसिड पीने से मौत हो गई। बेटे गणेश ने बताया कि पिता जयराम हल्दे (70) शुक्रवार को घर पर ही थे। परिवार के बाकी सदस्य काम पर चले गए थे। पिताजी अकसर दिन में भी शराब पीते थे। इसके चलते उन्होंने शुक्रवार को भी शराब पी ली थी। ज्यादा नशे में शुक्रवार को शराब की जगह एसिड पी लिया। गणेश ने कहा कि मुझे घर से फोन पर पिताजी की तबीयत खराब होने की सूचना मिली। घर पहुंचकर देखा तो उनका चेहरा, आंखें, होठ सब सूज रहे थे। उन्हें लेकर तत्काल अस्पताल पहुंचा। यहां डॉक्टरों ने उपचार के लिए भर्ती कर लिया। शुक्रवार रात से ही उनकी तबीयत में कोई

सुधार नहीं हुआ था। इलाज कर रहे डॉक्टरों ने बताया कि भर्ती करने के बाद से ही उनकी तबीयत बिगड़ती जा रही थी। पूरा शरीर ही सूज गया था। शनिवार सुबह उनकी मौत हो गई। बेटा गणेश ने आत्महत्या के कारणों से इनकार किया। कहा कि परिवार में किसी तरह की



कमी नहीं थी। उनका भी किसी से विवाद नहीं था। उनके सभी से अच्छे संबंध थे।

एरोडम थाना एसआई श्यामलाल तंवर ने बताया कि पुलिस ने मर्ग कायम कर जांच शुरू की है। मृतक जयराम, निवासी साकेत धाम कॉलोनी के परिवार के बयान होना बाकी हैं। परिवार

का कहना है कि जयराम ने एसिड पी लिया था। हम इसकी जांच कर रहे हैं। उनके घर से एसिड और शराब की बॉटल बरामद की है। पोस्टमार्टम रिपोर्ट आने के बाद ही मौत की वजह पता चलेगी। हम आत्महत्या जैसे कारणों की भी पूरी जांच कर रहे हैं।

इंदौर में आरएसएस और हिंदू संगठनों की 4 दिसंबर को रैली निकलेगी

बांग्लादेश पर अंतरराष्ट्रीय स्तर पर दबाव बनाए सरकार

दुर्गा वाहिनी की संयोजक माला सिंह ठाकुर ने कहा कि बांग्लादेश में जिस तरह की घटनाएं हो रही हैं, उनसे पूरा हिंदू समाज आक्रोशित है। अलग-अलग समाज और संगठनों ने मिलकर तय किया है कि आगामी 4 दिसंबर को हम सब इस आक्रोश को लेकर एकत्रित होंगे। सरकार से हम इन घटनाओं को बंद कराने की मांग करेंगे। सरकार को वहां के राजनीतिक लोगों और अंतरराष्ट्रीय स्तर पर दबाव बनाना चाहिए।

तीन दिन तक अलग-अलग संगठनों के जरिए प्रदर्शन

सूत्रों के मुताबिक बांग्लादेशी हिंदुओं के समर्थन में संघ पूरे देश में तीन दिन यानी 2 से 4 दिसंबर तक तक अलग-अलग संगठनों के जरिए प्रदर्शन करेगा। बता दें 4 दिसंबर को रैली को लेकर जिला स्तर पर शुक्रवार से ही बैठकें शुरू हो गई हैं। शुक्रवार को संघ के मालवा प्रांत की एक वचुंजला बैठक का आयोजन किया गया था। इस बैठक में इंदौर बीजेपी के संगठन प्रभारी रावचंद्र गौतम और बीजेपी प्रदेश उपाध्यक्ष जीजू जिराती भी शामिल हुए थे।

है। वहीं आंदोलन के संयोजक पंकज पवार ने बताया कि इंदौर से एक मैसेज देने के लिए ये आयोजन किया जा रहा है। बैठक में मौजूद रहे इंदौर बीजेपी जिलाध्यक्ष चिंटू वर्मा ने बताया कि सर्व हिंदू समाज

और संघ परिवार के जितने वैचारिक संगठन हैं, वह इस बैठक में शामिल हुए थे।आरएसएस कार्यालय सुदर्शन में हुई आयोजन की तैयारियों को लेकर संघ की बैठक।

विचार

आतिफ़ रब्बानी

लेखक भीमराव आंबेडकर विहार विश्वविद्यालय मुजफ्फरपुर में अर्थशास्त्र के सहपाठ्य प्राध्यापक हैं।



एल डॉलचे फार निपुनेतें' इतालवी भाषा का एक प्रसिद्ध कथन है। इसका मतलब होता है - कुछ न करने का सुखद-आनंद। जाहिर है कुछ न करने में जो मज़ा है वह किसी चीज़ में नहीं। खाली बैठे रहने की मोज़ का कोई मुक़ाबला नहीं। हम भारतीय-खास तौर पर उत्तर-भारतीय-कुछ भी न करने को अपनी शान समझते हैं। मलुकदास ने, अपने मशहूर दोहे से, कुछ न करने की प्रवृति को दार्शनिक तर्क दिया। वहीं, राहत इंदौरी कुछ न करके भी गुंजब ढाते हैं-

काम सब ग़ैर-ज़रूरी हैं जो सब करते हैं
और हम कुछ नहीं करते हैं गुंजब करते हैं।

काम न करने से जीवन समाप्त नहीं हो जाता। लेकिन इतना तो ज़रूर है कि कार्य की अधिकता इंसान को परेशानी में डाल सकती है। कई गंभीर शारीरिक और मानसिक बीमारियां गले पड़ सकती हैं। यहां तक कि इंसान मौत के मुंह में समा सकता है। जापान के लोग बहुत कर्तव्यनिष्ठ होते हैं। अत्यधिक काम करने के लताे। जिन्हें पूंजीवादी शब्दावली में 'वर्कहॉलिक' कहा जाता है। कई बार काम के बोझ और इससे उपजी जटिलताओं के कारण 'वर्कहॉलिक' असमय काल के ग्रास में समा जाते हैं। जापानी भाषा में इसको 'क़रौशी' कहते हैं। क़रौशी जापान की सामाजिक समस्या बन गई है। अब यह एक वबा की शक्ल अख़तियार कर रही है। विश्व स्वास्थ्य संगठन (डबल्यू.एच.ओ.) और अंतरराष्ट्रीय श्रम संगठन (आई.एल.ओ.) के एक संयुक्त अध्ययन में पाया गया कि विश्व की 9 प्रतिशत आबादी, काम के बोझ की वजह से, क़रौशी की ज़द में आ सकती है। हफ्ते में 55 घंटे से अधिक काम करने का नतीजा गंभीर हो सकता है। क़रौशी को आमंत्रण देने जैसा। बीते जुलाई माह में अकाउंटिंग कन्सल्टेंटसी कंपनी

काम न करने से जीवन समाप्त नहीं हो जाता । लेकिन इतना तो ज़रूर है कि कार्य की अधिकता इंसान को परेशानी में डाल सकती है । कई गंभीर शारीरिक और मानसिक बीमारियां गले पड़ सकती हैं । यहां तक कि इंसान मौत के मुंह में समा सकता है । जापान के लोग बहुत कर्तव्यनिष्ठ होते हैं । अत्यधिक काम करने के लती । जिन्हें पूंजीवादी शब्दावली में 'वर्कहॉलिक' कहा जाता है । कई बार काम के बोझ और इससे उपजी जटिलताओं के कारण 'वर्कहॉलिक' असमय काल के ग्रास में समा जाते हैं । जापानी भाषा में इसको 'क़रौशी' कहते है । क़रौशी जापान की सामाजिक समस्या बन गई है । अब यह एक वबा की शक्ल अख़तियार कर रही है । विश्व स्वास्थ्य संगठन (डबल्यू.एच.ओ.) और अंतरराष्ट्रीय श्रम संगठन (आई.एल.ओ.) के एक संयुक्त अध्ययन में पाया गया कि विश्व की 9 प्रतिशत आबादी, काम के बोझ की वजह से, क़रौशी की ज़द में आ सकती है । हफ्ते में 55 घंटे से अधिक काम करने का नतीजा गंभीर हो सकता है - क़रौशी को आमंत्रण देने जैसा ।

अर्नस्ट एंड यंग इंडिया में कार्यरत एक महिला चार्टेड अकाउंटेंट की असामयिक मृत्यु हो गई। अकाउंटेंट की अचानक मौत के बाद उनकी मां ने कंपनी को एक खुला पत्र लिखा था और वर्क लोड का आरोप लगाया था। पत्र में कंपनी के वर्क कल्चर की आलोचना की थी और कहा था कि उनकी बेटी पर काम का बोझ इस हद तक था कि उसे सोने के लिए भी मुश्किल से समय मिलता था। वह देर रात तक काम करती थी। वीकेंड में भी 'लॉग-इन' करती थी, उसे अतिरिक्त कार्य सौंपे जाते थे।

कभी-कभी समस्याओं में कुछ न करना भी समाधान होता है! अर्थमिति (इकोनॉमिटिक्स) का विद्यार्थी इससे भली-भांति परिचित होता है। बहुप्रतिगमन विश्लेषण (मल्टीपल रीग्रेशन एनालिसिस) में बहुसूरेखता (मल्टीकोलिनरिटी) की समस्या आती है, जिसके समाधान के लिए अर्थमितिज्ञ सुझाते हैं - 'डू नथिंग' यानी कुछ मत करिए!

नादान लोग कुछ न करने को निकम्मेपन का समानार्थी करार देते हैं। निकम्मापन आंतरिक और वाह्य वातारण पर निर्भर करता है। निकम्मापन किसी क्रिया की प्रतिक्रिया होती है। चचा ग़ालिब तो निकम्मेपन को इश्क़ का हासिल बताते हैं।

इश्क़ ने ग़ालिब निकम्मा कर दिया
वर्ना हम भी आदमी थे काम के।
वहीं, कुछ न करना इंसान के अंदर की आवाज़ है। निकम्मापन बेफ़ैज़ हुआ करता है, जबकि कुछ न करना बहुत कुछ कर जाता है। टेलीविज़न पर कैडबरी चॉकलेट



का एक विज्ञापन आता है। ऐडवर्ट यूँ होता यह है - एक बूढ़ी औरत एक बालकनी के नीचे सीट पर बैठी है। पास में लड़का खड़ा है। उसको छड़ी गिर का दूर चली जाती है। बूढ़ी लड़के से छड़ी उठाने को कहती है। लड़का उठाने

को सखर लेता है लेकिन वह चॉकलेट खाने में मसरूफ़ रहता है, छड़ी नहीं उठाता। तब बूढ़ी मजबूर होकर छड़ी उठाने खुद उठती है। इतने में ऊपर से बालकनी टूट कर गिर जाती। बुढ़िया कहती है 'थैंक यू बेटा! अच्छा हुआ तू ने कुछ नहीं किया'। सोचिए, अगर लड़का कुछ करता तो यकीनन बूढ़ी के लिए मुज़िर होता, मानलेवा साबित होता। बक़ौल अकबर

ग़फ़लत की हँसी से आह भरना अच्छा
अफ़आले-मुज़िर से कुछ न करना अच्छा।

बज़ाहिर कुछ न करने वाला भी बड़ा काम अंजाम दे देता है। फ़ेडरिक ऑगस्ट केकुले, कुछ न करके, सो रहे थे। भरी नौंद में सपना आया और बेंजीन संरचना की खोज कर डाली! न्यूटन भी कुछ न करके बस बाग़ में आराम फ़रमा रहे थे, सर पर सेब गिरा और दुनिया गुरुत्वाकर्षण के नियम से परिचित हुई। काम की आपाधापी के बीच अपने लिए

समय निकालना अंततः आपकी कार्य क्षमता को ही बढ़ाती है। प्रसिद्ध लेखक और प्रौद्योगिकी पूर्वानुमानकर्ता एलेक्स सूर्ज़ंग-किम पैंग की एक दिलचस्प किताब है 'रेस्ट = ब्रॉई

यू गेट मोर डन व्हेन यू वर्क लेस'। इस पुस्तक में पैंग कहते हैं कि आराम करने और अपने लिए समय निकालना उत्पादकता और रचनात्मकता के लिए अतिआवश्यक है। उनका कहना है कि व्यक्ति को 'डिलिबरेट रेस्ट' यानी जानबूझकर आराम या जानबूझकर 'कुछ न करने के लिए' समय निकालना चाहिए।

काम के बोझ के तले दबे रहकर, देर तक लगातार कई-कई घंटे काम करने से व्यक्ति शारीरिक, भावनात्मक और मानसिक रूप से टूट जाता है। अपने आपको कुछ समय के खाली छोड़ देना, कुछ न करना और सिर्फ़ आराम करना आपके मानसिक स्वास्थ्य के लिए बहुत ज़रूरी है। अमेरिकन जर्नल ऑफ़ एपिडिमीओलजी में प्रकाशित एलैन इंकर के बीस वर्ष के दीर्घकालीन शोध के अनुसार ऐसे लोग जो नियमित तौर पर आराम करते और सालाना छुट्टियाँ लेते हैं उनके हृदय की सेहत बेहतर होती है, वे बेहतर जिंदगी गुज़ारते है बनिस्बत उनके जो खुद को दफ़्तर में व्यस्त रखते हैं। छुट्टियाँ और विश्राम नए विचारों के लिए एक इनक्यूबेटर भी हो सकते हैं।

तो भाई! किस्सा कोताह यह कि थोड़े समय के लिए कुछ न करना और अपने आप को समय देना भी एक कला है। इस्माइल मेरठी ने कहा ही है
कुछ न करना भी मगर इक काम है
गर नहीं सोहबत तो उजलत ही सही।



कविता

पुरानी दीवारें

विवेक कुमार मिश्र

दीवार, बहुत पुरानी दीवार
जो पुरानी होकर और ज्यादा चमक उठती थी
पुरानी इतनी कि मिट्टी से उठी थी
और अपने भीतर पथरों को समेटे थी
पथर भी अनगढ़ से...
और मिट्टी तो मिट्टी ही है
अपने हिसाब से उठती है
और आकर ले लेती है
पुरानी दीवारों कहती हैं कि
हमारी आयु न देखें
यह सोचें कि हम अब भी कुछ कर रहे हैं
इस तरह बिना कहे हम सब
अपने अस्तित्व को घोषित करते रहते हैं
अस्तित्व को घोषित करने के लिए
कुछ ज्यादा नहीं सोचना होता
बस एक दिन अपने को घोषित करते हुए
ऐसे आ जाते हैं कि वहीं है और कोई नहीं
पर पुरानी दीवारों न जाने कितनी बातें
संभाल कर रखती हैं कि
बस परत दर परत उठाते रहिए
और नये से नये संदर्भ मिलते जायेंगे
हर एक पुरानी दीवार
जिसपर समय अपनी कहानी
कहता चलता है
उसे उलट पलट कर देखों
एक ही आदमी किसी पुरानी दीवार
पर टंगा नहीं होता
पुरानी दीवारें
आदमी के इतिहास को लेकर आती हैं
दीवार पुरानी थी
इसलिए अपने इतिहास को प्रकट कर रही थी
नई दीवार का क्या
अभी तो यहां कुछ शुरू होगा
फिर यहां से इतिहास को कैसे बांचा जाए
भला कोई कहीं भी चले जाए
इतिहास के लिए, आदमियों के पाठ के लिए
पुरानी दीवारों के पास जाना ही होगा
पुराने आदमी भले ही न मिले
पर पुरानी दीवारें आदमी की गाथा को
बिना किसी घोषणा के प्रस्तुत करती रहती हैं ।

सुबह सवेरे मीडिया एल. एल. पी. के लिए
उमेश त्रिवेदी द्वारा पी. जी. इंफ़ास्ट्रक्चर एण्ड
सर्विसेस प्रा.लि., राउखेड़ी, देवासरोड, इंदौर
से मुद्रित एवं 662, साईकृपा कॉलोनी, बॉम्बे
हॉस्पिटल के सामने, इंदौर से प्रकाशित।

प्रधान संपादक-उमेश त्रिवेदी
संपादक(म.प्र.)-गिरिश उपाध्याय
वरिष्ठ संपादक-अजय बोकिल
स्थानीय संपादक-हेमंत पाल
प्रबंध संपादक-अरुण पटेल

(सभी विवादों का न्याय क्षेत्र इंदौर रहेगा)
RNINo.MPHIN/2015/66040,
MobileNo.:09893032101
Email-subahsaverenews@gmail.com

'सुबह सवेरे' में प्रकाशित विचार लेखकों के निजी मत हैं।
इनसे समाचार पत्र का सम्बन्ध लेना आवश्यक नहीं है।

पुस्तक समीक्षा- भीगते सावन

नृपेन्द्र अभिषेक नृप

समीक्षक



सुरेश सौरभ वरिष्ठ हिंदी साहित्यकार हैं, जिनकी लेखनी में मानवीय संवेदनाओं, समाज के ज्वलंत मुद्दों, और पारंपरिक मूल्यों का सजीव चित्रण मिलता है। उनकी कहानियाँ यथार्थ और संवेदनाओं के गहरे मेल को दर्शाती हैं। सुरेश सौरभ का नवीनतम कहानी संग्रह ‘भीगते सावन’ साहित्यिक क्षेत्र में एक उल्लेखनीय योगदान है, जो 11 कहानियों का एक ऐसा संग्रह है, जिसमें मानवीय संवेदनाओं, जीवन के विभिन्न पहलुओं और समाज के ज्वलंत मुद्दों का अत्यंत सजीव व सशक्त चित्रण किया गया है। यह पुस्तक पाठकों को एक ही बैठक में पढ़ने के लिए प्रेरित करती है और प्रत्येक कहानी की विविधता के कारण पाठकों को बांधे रखने में सफल होती है। इसमें संकलित कहानियाँ अलग-अलग मुद्दों, परंपराओं और भावनाओं का एक ऐसा मिश्रण प्रस्तुत करती हैं, जो साहित्य प्रेमियों के लिए एक नया अनुभव प्रदान करता है।

संग्रह की पहली कहानी 'एक था ठंढरा' पुरानी परंपराओं और लुप्त हो रही सांस्कृतिक धरोहर को संजोने का प्रयास करती है। ठंढरा के पारंपरिक कार्य और जीवनशैली को केंद्र में रखते हुए, इस कहानी के माध्यम से लेखक ने एक खोते हुए पेशे और उसकी विरासत को संवेदनशीलता से उभारा है। यह कहानी न केवल पुरानी परंपराओं को जीवंत करती है बल्कि आधुनिक समाज के बदलाव और नई पीढ़ी के इस धरोहर के प्रति उदासीनता को भी दर्शाती है।

'भीगते सावन' संग्रह की शीर्षक कथा है, जो युवाओं की भावनाओं और संबंधों की गहराइयों को दर्शाती है। इस कहानी में एक युवती के जीवन का एक यादगार क्षण और उसके युवा मित्र के दृढ़ चरित्र को दर्शाया गया है। इस कथा में बारिश का प्रतीकात्मक रूप में प्रयोग किया गया है, जो जीवन की कठिनाइयों और भावनाओं की धारा को दर्शाता है। इस कहानी का अंत पाठकों को यह सोचने पर विवश कर देता है कि सच्चे संबंधों में कितनी सुदृढ़ता और संजीदगी होनी चाहिए।

'विश्वास लौट आया' कहानी में एक आईएएस अफसर का आंतरिक संघर्ष और सामाजिक प्रतिष्ठा के कारण अपने पिता के प्रति उसके बदलते व्यवहार का वर्णन किया गया है। कहानी में गरीबी और अमीरी के अंतर के कारण उत्पन्न दूरी को दर्शाया गया है। यह कहानी हमें यह सिखाती है कि जीवन में परिवार और मानवीय मूल्यों का महत्व किसी भी सामाजिक प्रतिष्ठा या भौतिक संपत्ति से अधिक होता है। जिस तरह से कहानी में एक आईएएस अधिकारी अपनी गलती का अहसास करता है और अपने पिता को वृद्धाश्रम से घर ले आता है, वह हर पाठक के मन में गहरी छाप छोड़ता है।

'प्रकाश चला गया' भ्रष्ट व्यवस्था और समाज में व्याप्त अव्यवस्था को उजागर करती है। इसमें एक छोटी सी घटना बढ़ते-बढ़ते इतना भयानक रूप ले लेती है कि परिवार के बड़े बेटे प्रकाश को आत्महत्या जैसा घातक कदम उठाना पड़ता है। मात्र एक थप्पड़ का एक भयानक घटना में तब्दील होने को पाठक धीरे-धीरे अपने अंदर महसूस करता रहता है। 'औलाद के ऑप्स' वृद्ध माता-पिता की दुर्दशा और

व्यंग्य

शांतिलाल जैन

लेखक व्यंग्यकार हैं।



डिनर पर बॉस घर आए थे. इतना ही तो कहा था मैंने कि डिनर सेट निकाल लेते हैं. बमक गई वाईफ़. खास मेहमान आएंगे तो निकालेंगे. डिनर सेट खुला हुआ. आज फिर ड्यूटी पर जाने से बच गया. मिडिल क्लास आदमी हो या उसके घर का सामान, ड्यूटी पर जाने से बचा रहे तो खुश रहता है. उसकी कथा फिर कभी. फ़िलवकत तो हम जिक्र उन डिनर सेट का कर रहे हैं जिसने डाईनिंग टेबल पर अभी तक डेब्यू भी नहीं किया है. खास मेहमान आएंगे तो निकालेंगे।

अब आपसे क्या शेयर करें श्रीमान, खास मेहमान के पैरामीटर्स पर आज तक कोई खरा उतरा ही नहीं. घर में कभी जीएम आए कभी सीजीएम, कभी जिजाजी तो कभी साले सा., कभी बचपन का यार तो कभी जिंदगी में सौत होने की कगार से लौट गई हमनफ़स. 'ख़राब हो जाएगा' की आशंका से हर बार कदम पीछे खींच लिए गए. 'एक भी पीस टूट गया तो सेट बिगड़ जाएगा'. रिश्तों से ज्यादा सामान सहेज कर रखती है

परंपरा, समाज और संवेदनाओं का अद्भुत ताना-बाना

उनके प्रति औलाद की निष्ठुरता को उभारती है। आधुनिक समाज में बच्चों की व्यस्त जीवनशैली और अपने माता-पिता के प्रति लापरवाही का यह एक सजीव चित्रण है। कहानी का उद्देश्य समाज को यह संदेश देना है कि माता-पिता की सेवा और देखभाल करना, हर संतान का कर्तव्य है और उन्हें उपेक्षित करना एक गंभीर त्रुटि है।

कहानी 'आतंकी' एक और गंभीर मुद्दे पर आधारित है, जो आतंकवाद और समाज पर उसके प्रभाव को दर्शाती है। इस कहानी में लेखक ने आतंकवाद के कारण परिवारों में आने वाली तबाही और पीड़ा को बेहद सजीवता से चित्रित किया है। कहानी के पात्रों के माध्यम से सुरेश सौरभ ने उन निरदोष लोगों की पीड़ा को उजागर किया है, जो इस अंधे संघर्ष का शिकार बनते हैं।

सुरेश सौरभ का लेखन शैली में गहराई और भावनाओं का प्रभावी चित्रण उनके साहित्यिक कौशल को दर्शाता है। उनकी भाषा सरल, स्पष्ट और सुग्राहीय है, जो आम पाठक के मन को सहजता से छू लेती है। प्रत्येक कहानी का विषय अत्यंत विविध है, जो पाठकों को एकरसता से दूर रहता है। सुरेश सौरभ के लेखन की सबसे बड़ी विशेषता यह है कि वे

अपने पात्रों के माध्यम से समाज के महत्वपूर्ण मुद्दों पर संवेदनशीलता और गंभीरता के साथ प्रकाश डालते हैं।

'भीगते सावन' कहानी संग्रह का एक अन्य महत्वपूर्ण पहलू यह है कि सुरेश सौरभ ने अपनी कहानियों में न केवल मानवीय रिश्तों की जटिलताओं को उभारा है, बल्कि समाज में व्याप्त समस्याओं को भी गहरी नजर से देखा है। उनका लेखन यह सिद्ध करता है कि वे केवल मनोरंजन के लिए नहीं बल्कि समाज में सकारात्मक बदलाव लाने के उद्देश्य से लेखनी चलाते हैं। उनका यह संग्रह इस बात का प्रमाण है कि वे साहित्य को एक सार्थक और जागरूकता उत्पन्न करने वाले माध्यम के रूप में देख रहे हैं।

इस संग्रह की कहानियाँ न केवल मनोरंजक हैं, बल्कि समाज को आत्मनिरीक्षण करने का अवसर भी प्रदान करती हैं। संग्रह में जहाँ एक ओर 'रैली' और 'पटाक्षेप' जैसी कहानियाँ गंभीर मुद्दों को उठाती हैं, वहीं दूसरी ओर 'भीगते सावन' और 'आखिरी खत' जैसी कहानियाँ भावनात्मक संबंधों और आत्मीयता को भी उभारती हैं।

सुरेश सौरभ जी का यह कहानी संग्रह निस्संदेह हिंदी साहित्य जगत में एक सशक्त और प्रेरणादायी स्थान रखता है। उनकी लेखनी में गहराई, संवेदनशीलता और सामाजिक जागरूकता का अद्भुत मिश्रण है, जो पाठकों को प्रभावित करता है। 'भीगते सावन' की कहानियाँ हमें यह अहसास दिलाती हैं कि सुरेश सौरभ जैसे युवा लेखक साहित्य को समाज के प्रति एक जिम्मेदारी के रूप में देख रहे हैं। इस पुस्तक के माध्यम से उन्होंने यह सिद्ध कर दिया है कि साहित्य केवल मनोरंजन का साधन नहीं है, बल्कि यह समाज में जागरूकता और परिवर्तन लाने का एक सशक्त माध्यम भी है।

अंततः 'भीगते सावन' का यह कहानी संग्रह हर साहित्य प्रेमी के लिए पढ़ने योग्य है। यह न केवल हमारे समय के महत्वपूर्ण मुद्दों और सामाजिक समस्याओं को उठाता है, बल्कि मानवीय रिश्तों और संवेदनाओं का भी बहुत ही संवेदनशील चित्रण करता है। सुरेश सौरभ की यह रचना न केवल मनोरंजन प्रदान करती है, बल्कि एक नए दृष्टिकोण से जीवन को समझने का अवसर भी देती है। उनकी लेखनी में जो स्पष्टता, संवेदनशीलता और सामाजिक सरोकारों के प्रति जागरूकता है, वह निश्चित रूप से हिंदी साहित्य में उनका एक महत्वपूर्ण स्थान सुनिश्चित करती है।

पुस्तक-भीगते सावन
लेखक - सुरेश सौरभ
प्रकाशन- अद्विक प्रकाशन, दिल्ली
मूल्य- 160 रुपये

शायद ही देखा हो. पहलीबार आनेवाले हर मेहमान को हम शान से ये रूम दिखाते हैं, मगर उसे सुलाते वहीं हैं, हॉल के फर्श पर एक्स्ट्रा गादी बिछाकर. खास मेहमान आएंगे तो यहाँ ठहराएंगे. दिखावे की चक्री में पिसते मध्यमवर्गीय परिवार में बर्तनों से लेकर बिस्तरों तक मेहमानों की बात जोहते सामानों तक की एक लम्बी लिस्ट है उन क्रिकेटरों की मॉर्निंग जिन्हें आईपीएल में खरीदा तो जाता है मगर खिलाया नहीं जाता. माँ के निज़ाम से वाईफ के किंगडम तक इस मोर्चे पर कुछ नहीं बदला है।

फ़िलवकत, बॉस और मैं नॉन-वीआईपी बर्तनों में खाना खा रहे हैं. हार्लीक केबिनेट से झूंकते वीआईपी बर्तनों पर उनकी नज़र पड़ चुकी है मगर उन्होंने इसका बुपा नहीं माना. उनका भी एक घर है, एक फ़ेमेली है, एक वाईफ़ है, और एक महंगा डिनर सेट है जिसे निकाले जाने के लिए खास मेहमान की एक अंतहीन प्रतीक्षा है. मिससेज बॉस को भी लगता है - 'खास मेहमान आएंगे तो निकालेंगे'।



पंचायत के विधायक जी से शायद ही कोई अपरिचित होगा। मैं कहता हूँ, हाँ वाकई आप अपरिचित हैं। विधायक जी अभिनय में माहिर हैं, विधायक जी कविता रचने में माहिर हैं ये सब तो आप जानते ही होंगे पर एक जो सबसे बड़ी बात है कि विधायक जी ज्ञात से अज्ञात, स्वेत-श्याम माध्यम के बिल्कुल सच्चाई से रूबरू कराने वाले कृतियों के सर्जक भी हैं इससे आप जरूर अपरिचित होंगे। आज मैं आपको उनके उसी पक्ष से परिचय करवाने के फ़िराक में हूँ। विधायक जी अमूर्तन को साथ लेने वाले चित्रकार भी हैं।

हम बात कर रहे हैं पंचायत सिरीज़ के विधायक जी के बारे में जिनके बात करने का तरीका बिल्कुल ही बेबाक है जिन्हें हर इंसान अभिनय करने वाला इंसान दिखाई पड़ता है। जिनका विचार है कि हम इतने आडंबरों और झूठ के बीच घिरे हुए हैं कि खुद को खोज पाना ही मुश्किल हो उठता है। अभिनय, कविता, पेंटिंग तीनों के साथ ही इंसानियत, मानवता को साथ लेने वाले पंकज झा जैसा उस सिरीज़ में दिखते हैं वैसे बिल्कुल हैं नहीं। खेत-खलिहानों में चहलकदमी करते हुए, धान, गेहूँ, मकाई के बीच झूमते हुए, बाग-बगीचों में आम, अमरूद खाते हुए, नावों पर दिन-दिन भर खेलते, घूमते हुए, कमल के सैकड़ों पुष्पों के बीच उसको महसूसते हुए, चिड़ियों, पक्षियों, बादलों इन सभी के साथ उड़ते-झूमते हुए बहुत ही धनवान बचपन के बीच से आगे आकर यहाँ तक के सफ़र पर हैं। इनके पुणे वाले पेंटिंग के स्टूडियो में आज भी पक्षियों का जमघट लगता है। प्रकृति का साथ इन्हें पसंद है और पसंद है स्वच्छंद जीवन। बहुत ही गहरे, गंभीर विचारों के बीच डूबते-उतराते भावों के सागर में गोते लगाते दार्शनिक भी हैं पंकज।

पंकज झा ओशो को अपना मास्टर मानते हैं। उनके विचारों से रूबरू होने के बाद, उनके थैरेपी से साक्षात होने के बाद खुद को एकदम बदला-बदला सा पाते हैं और आज जहाँ भी हैं, खुश हैं, संतुष्ट हैं। किसी के भी एप्रिसिएशन से परे के विचारक बन गए हैं। उनका कहना है कि मैंने अपनी दुनिया बना ली है जहाँ मैं कविताएं लिखता हूँ, जहाँ मैं पेंटिंग करता हूँ, जहाँ मैं मेडिटेशन करता हूँ, जहाँ मैं खुद को खुद से साक्षात करता हूँ, जहाँ मैं, मैं रहता हूँ। मैं मरप बाजी नहीं कर सकता, मैं किसी को बार-बार प्लीज नहीं कह सकता, मैं चापलूसी नहीं कर सकता कि मुझे काम मिले इसकी चाहत नहीं है मुझे। बड़ा बन जाने की चाहत भी नहीं है मुझमें। जिनको नाम कमाने की बड़ी चाहत होती है अन्ततः वो गुमनाम हो जाते हैं। ऐसी जिंदगी मुझे नहीं चाहिए। अब मेरी जिंदगी बदल

‘पंचायत’ वाले पंकज झा की ज्ञात - अज्ञात कलाकृतियां

हम बात कर रहे हैं पंचायत सिरीज़ के विधायक जी के बारे में जिनके बात करने का तरीका बिल्कुल ही बेबाक है जिन्हें हर इंसान अभिनय करने वाला इंसान दिखाई पड़ता है । जिनका विचार है कि हम इतने आडंबरों और झूठ के बीच घिरे हुए हैं कि खुद को खोज पाना ही मुश्किल हो उठता है । अभिनय, कविता, पेंटिंग तीनों के साथ ही इंसानियत, मानवता को साथ लेने वाले पंकज झा जैसा उस सिरीज़ में दिखते हैं वैसे बिल्कुल हैं नहीं । खेत-खलिहानों में चहलकदमी करते हुए, धान, गेहूँ, मकाई के बीच झूमते हुए, बाग-बगीचों में आम, अमरूद खाते हुए, नावों पर दिन-दिन भर खेलते, घूमते हुए, कमल के सैकड़ों पुष्पों के बीच उसको महसूसते हुए, चिड़ियों, पक्षियों, बादलों इन सभी के साथ उड़ते-झूमते हुए बहुत ही धनवान बचपन के बीच से आगे आकर यहाँ तक के सफर पर हैं । इनके पुणे वाले पेंटिंग के स्टूडियो में आज भी पक्षियों का जमघट लगता है । प्रकृति का साथ इन्हें पसंद है और पसंद है स्वच्छंद जीवन । बहुत ही गहरे, गंभीर विचारों के बीच डूबते-उतराते भावों के सागर में गोते लगाते दार्शनिक भी हैं पंकज ।

गई है और अब मैं कह सकता हूँ कि ऐक्टर, पेंटर, राइटर इन सभी के साथ मैं एक इंसान भी हूँ, एक आदमी भी हूँ। मैं ऐक्टिंग करता हूँ पर ऐक्टर नहीं हूँ, ऐक्टर तो आम जीवन में लोग हैं। बाप, बाप होने की ऐक्टिंग कर रहा है, भाई,भाई होने की ऐक्टिंग कर रहा है, बहन, बहन होने की ऐक्टिंग कर रही है। मुझे ऐसा लगा कि जब मैं ऐक्टिंग कर रहा होता हूँ तो वहाँ पर जीवन जी रहा होता हूँ। हम जब जीवन जी रहे होते हैं तो वहाँ पर हम ऐक्टिंग कर रहे होते हैं। मुझे यह विजन मेरे मास्टर ओशो से मिला।

पंकज के श्याम-श्वेत कृतियों में दिन-रात, सुख-दुख सा कुछ भी भान नहीं होता या कह सकते हैं कि वो किसी और को समझने के लिए कृतियों का सृजन नहीं करते बल्कि खुद को खुश रखने के लिए, मन को रंगों के साथ बहते जाने के लिए, समय के सामंजस्य को खुद के साथ ढाल लेने के लिए या कह सकते हैं कि बस मजे लेने के लिए सृजन करते हैं। पंकज कृतियों के सृजन के समय पूरी तरह कृतियों के ही हो जाते हैं, झूमते हैं, आनंद लेते हैं, इतराते हैं, कृतियों से संवाद करते हैं और बहते हुए रंगों के साथ बहते हैं, ब्रशों के साथ इधर से उधर आनंदित हो बहकते और भटकते हैं और अंत में बिना किसी आकांक्षा के दर्शकों हेतु छोड़ देते हैं। श्याम-श्वेत रंगों के बीच का जो शेड है, जिससे कृतियों को संतुलित किया गया है लाजवाब है। कृतियों से जुड़ने हेतु दर्शकों को समय देना होगा, रंग जहाँ तक की यात्रा कराए, साथ-साथ चलना होगा। विराम, अल्प-विराम, लय, छंद के साथ ही विशेष ठहराव को भी भांपना होगा तब कहीं जाकर साक्षात्कार करने के तल तक खुद को पहुँचा हुआ मानना होगा। वहाँ भी चित्रकार के तल तक पहुँच कर देखने के भ्रम से ऊपर उठना होगा। कारण चित्रकार की नजर भी तभी तक थी जब तक कि वो सृजनशील था जैसे ही चित्रकार अपने साधना से इतर हुआ, आम हो गया अब उसे भी उस नजर की थाह नहीं। फलतः कृतियों से विशेष कर पंकज झा के कृतियों से अलग-अलग समय में अलग-अलग तरीके से संवाद करना संभव हो पाता है। इन सभी से अलग तो ये है कि उन्हीं कृतियों से आप जितनी भी बार मिलते हैं, कृतियाँ हर



बार एकदम से अलग रूप में नजर आती हैं। जहाँ आप भी बस मूक बने निहारते रहेंगे और घंटों निहारते रहेंगे। फलक पर आंखें जहाँ तक चलेंगी उससे थोड़ा सा आगे-आगे कुछ तो चलता हुआ दिखाई देगा जिसके सहारे आंखें अपनी यात्रा पूरी करती हैं और रंगों के हर छोटे-बड़े पैचेज और स्ट्रोकों से परिचित होती हैं।

एकल प्रदर्शनियों के श्रृंखला में अभी सितंबर महीने में होटल हयात पुणे में पंकज के कृतियों ने लोगों का खूब ध्यान खींचा जबकि उनका कहना है कि %मैं किसी के एप्रिसिएशन से प्रभावित नहीं होता, मुझे दरकार भी नहीं है% पर सच्चाई तो ये है कि

आप जिसके पीछे-पीछे भागते हैं, जिसे पाने की चाहत रखते हैं वो आपसे चाहे कुछ ही कदम सही पर आगे-आगे ही भागता है और जैसे ही आप उसके मोह को त्याग देते हैं उसे अपने अस्तित्व और वजूद पर संकट का भय सताने लगता है और वो आपको आसानी से प्राप्त हो जाती है। पंकज के साथ भी कुछ ऐसा ही है, उनके कृतियों के साथ भी कुछ ऐसा ही है जहाँ वो किसी के पसंद या नापसंद को, कला के नियम को ना मानते हुए बस अपने मन की करते हैं। दर्शक के मनोभावों को जरा भी प्रभावित नहीं करना चाहते बावजूद इसके दर्शक उनके कृतियों से जुड़े चले आते हैं। पटना आर्ट कॉलेज से ललित कला की

शिक्षा प्राप्त कर जैसे ही आप दिल्ली पहुँचते हैं, कहीं अपने कृतियों के सृजन में रमें हुए आपको एन.एस.डी. के कोई विशेष देख लेते हैं और आपको वहाँ आने का न्योता मिल जाता है जहाँ डिजाइन के साथ ही अभिनय का भी लगातार मौका मिलता रहा। मीरा नायर जो अपने किसी प्रोजेक्ट हेतु कलाकार की खोज में थीं जहाँ बहुत से लोगों के बीच आपका चयन हुआ उसके बाद वहीं से मुंबई तक का भी सफर तय हुआ और फिल्मों से जुड़ने का भी, खैर तमाम फिल्मों और सिरिजों में काम करने के बाद अब आप बस अपने आप में ही रहना पसंद करते हैं। कलाकारों के निरंतर सृजन वेदना से जुझने के बाद उन्हें अपने कृतियों को बेचने हेतु जो तमाम पापड़ बेचने पड़ते हैं, ऐसे परिस्थितियों से गुजरते हुए लोगों को देखना भी आपको व्यथित कर गया और मन ने इन सभी से इतर बस मन की करने को कहने लगा। ऐसी ही तमाम घटनाएं हैं जो पंकज झा को बेबाक बनाने में महत्वपूर्ण भूमिका निभाती हैं। बचपन में जब खेलने की उमर होती है, उस समय की तमाम बंदिशों ने अभिनय करना सिखा दिया। शिक्षक के सामने बाहर जाने हेतु छुट्टी मांगने के लिए जो बिल्कुल ही बेचारों सा मुंह बनाना पड़ता था, अभिनय तो यहीं से शुरू हो गया था फिर धीरे-धीरे इन्हें लग गया था कि जीवन खुद एक अभिनयशाला है जहाँ कदम-कदम पर अभिनय की दरकार होती है और जहाँ सभी हमेशा अभिनय कर रहे हैं जो अभिनय से बचने का प्रयास करता है और अपने स्व को जीने का प्रयास करता है लोगों के नजर में खटकने लगता है। पंकज कहते हैं कि पढ़ना मुझे कभी भी पसंद नहीं रहा मुझे बस कलाकृतियाँ बनाना पसंद था। मैं शुरू से ही खुद को मिसफिट मानता हूँ और आज भी मिसफिट ही हूँ। मुझे लगता है कि कहीं भी फिट होने के लिए हमें पहले खुद को मारना होगा जो मुझे पसंद नहीं। मुझे बचपन से ही पेंटिंग पसंद था और मैं वही करता था फलतः आर्ट कॉलेज पटना तक पहुँच सका और आज यहाँ तक। पंकज के %ज्ञात अज्ञात% प्रदर्शनी को दो दिसंबर से आठ दिसंबर के बीच जहाँगीर गैलरी देखा जा सकता है।

माधवराव सप्रे स्मृति समाचार पत्र एवं संग्रहालय का भाषा सत्याग्रह

इंदौर। हमारे आसपास, घर, बाहर कार्यक्षेत्र में कई बार सहकर्मों के रूप में, मित्र या पड़ोसी के रूप में हिन्दी के साथ अन्य भारतीय भाषा भाषी के संपर्क में हम आते हैं उनसे हम उनकी भाषाओं के कितने शब्द सीखते या अपनाते हैं? इस परिसर में ही कितने शिक्षक पदाधिकारी मराठी भाषी हैं, जिनकी मूल मातृभाषा मराठी या बंगाली हैं बोलियों में बिहारी भी रहे लेकिन हमने उन भाषा और बोलियों को सीखने के बजाय अंग्रेजी के शब्दों को ही अपनाया। हमारे जीवन में हिंदी के कई शब्दों की स्थायी जगह अंग्रेजी के शब्दों ने ले ली बल्कि उन शब्दों के मूल अर्थ नई पीढ़ी भूलने लगी है।

यह बात शैक्षणिक संस्था कस्तूरबा ग्राम राष्ट्रीय स्मारक ट्रस्ट में आयोजित कार्यशाला में डॉ. शोभा जैन ने कही। कार्यशाला का आयोजन माधवराव सप्रे स्मृति समाचार पत्र एवं संग्रहालय के भाषा सत्याग्रह प्रकल्प के अंतर्गत किया गया था।

तीन चरणों में आयोजित इस कार्यशाला का हिस्सा पूरे कस्तूरबा ग्राम परिसर के विद्यार्थी,शिक्षक एवं विविध विभागों के पदाधिकारी भी रहे। प्रथम चरण में हिंदी भाषा की उपयोगिता,प्रयोग के साथ दिनचर्या में होने वाली उच्चारण सम्बन्धी त्रुटियों पर आपसी संवाद किया गया। हिन्दी के मानक शब्दों को जानने समझने

की ओर उन्होंने ध्यान केंद्रित किया। कार्यशाला में श्यामपट का उपयोग कर अक्सर लिखे जाने वाले गलत शब्दों के सही शब्दों पर बात रखी गई डॉ शोभा जैन कहा कि बच्चे ही नहीं बड़े भी इन दोनों शब्दों में सही शब्द नहीं पहचान पाते जैसे, पड़ना और पढ़ना। दूसरा स और श के उच्चारण में कहा स का प्रयोग हो कहाँ श का इस ओर केवल ध्यान ही नहीं देना है बल्कि गलत बोलते समय टोककर सही बोलने की आदत भी हमें विकसित करनी होगी। आमतौर पर गलत अंग्रेजी के उच्चारण पर या अंग्रेजी न आने पर हम उसे सीखने की सलाह देते हैं लेकिन गलत हिंदी के उच्चारण या सही हिंदी न होने पर टोकने की आदत हममें नहीं हैं।

उन्होंने शिक्षक और विद्यार्थियों के भाषा सम्बन्धित प्रशिक्षण और प्रायोगिक रूप से ऐसी कार्यशालाओं के आयोजन पर जोर दिया।इस



संवाद में शिक्षकों ने भी अपने द्वारा की जा रही त्रुटियों के सुधार की बात रखी। कार्यशाला के दूसरे चरण में दो गतिविधियां की गई जिसमें विजेता का मापदंड एक मिनट में शुद्ध वर्तनी में

15 शब्द लिखने थे। वे शब्द अलग-अलग क्षेत्र से जुड़े थे जैसे - व्यंजन %क% से -नदी, फल, फूल, ग्रंथ, वाहन, व्यक्ति, भोजन, वस्त्र या रचना, किताब लेखक आदि का नाम लिखना था। व्यंजन

का चयन एक पच्ची निकालकर किया गया। इसमें शिक्षक एवं विद्यार्थियों में बहुत उत्साह से हिस्सा लिया।

दूसरी गतिविधि इसी तरह शब्द पर केंद्रित थी। पच्ची से चयन कर एक शब्द निकाला गया जैसे- 'किसान' शब्द निकला। प्रतिभागियों को 1 मिनट में 'किसान' शब्द की व्याख्या शुद्ध वर्तनी में करनी थी।

विजेताओं का मापदंड शुद्ध वर्तनी एवं गुणवत्ता पूर्ण व्याख्या थी।

तीसरे चरण में विजेता शिक्षक डॉ. योगेश खिच, डॉ. गायत्री पटेल, डॉ. पूनम कौशिक एवं विद्यार्थियों में विजेता रही अदिति दत्त एवं सिया को ट्रस्ट की सचिव अनघा पोल द्वारा भारतीय भाषा सत्याग्रह की प्रतियां एवं डॉ. शोभा जैन की किताबें पुरस्कार स्वरूप भेंट की गईं। डॉ. शोभा जैन ने उनके द्वारा एक मिनट में लिखी गई व्याख्या को भी सभी को पढ़कर सुनाया, उसके शब्दिक चयन गुणवत्ता और वर्तनी की अशुद्धियां भी सबके सामने रखी।

कार्यशाला का समापन हिंदी सहित भारतीय भाषाओं के प्रयोग और अशुद्ध हिंदी पर टोकने के संकल्प के साथ हुआ। इस अवसर पर कस्तूरबा ग्राम ट्रस्ट शिक्षण संस्थान के शिक्षक एवं ट्रस्ट के अध्यक्ष करुणाकर त्रिवेदी भी मौजूद रहे।



नेटफ्लिक्स की बहुप्रतिक्षित वेबसिरीज-‘ ये काली काली आंखें ’ का दूसरा सीजन गत दिनों रिलीज हुआ और जैसी इसके बारे में उम्मीद थी यह बिल्कुल वैसी ही है। यह वेबसिरीज ढेर सारे रहस्य के साथ लौटी है। इसमें रहस्य के साथ रोमांच, रोमांस और एक्शन भी है, जो दर्शकों को काफ़ी पसन्द आ रहा है। सोशल मीडिया पर इस सिरीज की जबर्दस्त चर्चा है और ताहि़र राज भसीन के अभिनय की जमकर प्रशंसा हो रही है।

सिरीज़ के सीजन एक में ताहि़र राज भसीन ने विक्रांत की भूमिका मे पूर्वा (अंचल सिंह) को मारने के लिए जालान (अरुणोदय सिंह)

से सौदा किया था ताकि वह शिखा (श्वेता त्रिपाठी) के साथ रह सके। मगर हालात बिगड़ गए हैं और जालान ने पूर्वा को मारने के बजाय उसको किडनैप कर लिया था । सीज़न दो उसी दृष्य से शुरू होता है जिसमें पूर्वा का अमहणग दिखाया गया है । बड़ा नाटकीय दृष्यांकन है । शिखा की शादी किसी और

रहस्य ,रोमांच और रोमांस से परिपूर्ण एक वेब सीरीज

से हो रही है, और अब विक्रांत को पूर्वा को मारना है ताकि सच्चाई सामने न आए। मगर अखिराज का एक पुराना दुश्मन वापस आ गया है, जो चाहता है कि विक्रांत मर जाए और पूर्वा को ले जाया जाए। इस बीच, पूर्वा के पूर्व प्रेमी की एंट्री होती है, जिसका नाम गुरु है, इसकी भूमिका गुरमीत चौधरी ने निभाई है। इसके साथ ही शुरू होता है सिरीज में आता है एक नया मोड़ ।

विक्रांत, शिखा की शादी के एक दिन बाद उसके घर पहुंचता है और देखता है उसकी शादी हो चुकी है। वह न तो रो पाता है और न हार मानने को तैयार होता है। तभी शिखा उसे याद दिलाती है कि उसने भी हालातों से हार मानकर पूर्वा से शादी की थी। ये शो पिछले सीजन से और भी ज्यादा दिलचस्प है। अब देखना है कि क्या विक्रांत को उसका प्यार मिलेगा और क्या गुरमीत, पूर्वा को जालान के चंगुल से छुड़ा पाएगा। इस सिरीज़ में प्यार, नफरत और दुश्मनी सब दिखाया गया है। एक तरफ विक्रांत, शिखा से सच्ची मोहब्बत करता है और दूसरी तरफ पूर्वा विक्रांत से जुनूनी इश्क करती है। मगर इस सीज़न में उसका एकस बाॅयफ्रेंड लौट चुका है और पूर्वा को जालान किडनैप कर लेता है।

कभी-कभी तो लगता है कि सिरीज़ की कहानी अपराध से जुड़ी है और उसका निर्वाह एक कॉमेडी



सीरियल के माफिक हुआ है । सिरीज कितनी तरंग में लिखी और बनाई गई है, उसका बस एक उदाहरण दिए देते हैं।दूसरे एपीसोड में एक दृष्य है।अखेरान अवस्थी का गोद लिया लड़का कहे या साइड वाला चम्पू वो

शिखा की शादी वाले दिन उसके बाथरूम में बेहोश पड़ा है। विक्रांत बिल्कुल पुराने पेड़ की डाल से बेताल को उतारकर अपने कांधे पर टांगे उसके यहां पहुँचता है। जिनको कभी खून देखकर चकर आ जाता था, वो एक

छह फुट लम्बे इंसान के टुकड़े टुकड़े कर देते हैं और उसे ऐसे झोले में डालकर चल देते हैं, जैसे गोभी खरीद कर बाजार से लौटे हैं। और, न जाने कैसा तो पुलिस वाला है जो वही झोला हाथ में लेकर टहलता रहता है और उसे भनक तक नहीं आती कि उस झोले में एक छह फुटिया इंसान है।

सिद्धार्थ सेनगुप्ता और उनकी टीम ने पिछली बार की तरह इस सीजन में भी रहस्य का ठीक-ठीक निर्वाह नहीं किया है । सिरीज़ का सस्पेंस इसका सास-बहू के टीवी सीरियल जैसा है और कलाकार इसी फ्रेम में काम करते नज़र आते हैं।वरुण बडोला वाली भूमिका का आईडिया जिसका भी है बहुत बुरा है। उनकी फौज तो ऐसी लगती है जैसे रामगढ़ से सीधे उनके तम्बू पर ही शिफ्ट हुई है। कहानी, पटकथा और संवादों में सिरीज़ ऐसी मात खाई है कि किसी भी भूमिका के साथ दर्शक छटे एपिसोड तक जुड़ ही नहीं पाते। मामला फिर खाई पर आकर लटका है और हो सकता कि नेटफ्लिक्स के जियाले इसका तीसरा सीजन भी बना डालें। लेकिन, याद यहां यही रखना है कि ठाकुर ने कहा था कि वे दो थे । सौरभ शुक्ला को खामखाँ गम्बर बनने की कोशिश करना छोड़ देना चाहिए। जॉली एलएलबी के जज वो बढ़िया बनते हैं, उनको वैसा ही कुछ करते रहना चाहिए ।



प्रेस क्लब की साधारण सभा की हुई बैठक

देवास। प्रेस क्लब देवास की साधारण सभा की बैठक आज एक निजी गार्डन में संपन्न हुई। पूर्व प्रेस क्लब अध्यक्ष असलम खान की अध्यक्षता में। हुई इस बैठक में नव मनोनीत प्रेस क्लब अध्यक्ष



ललित शर्मा,सचिव शेखर कौशल ने सभी सदस्यों तथा वरिष्ठों का धन्यवाद प्रस्ताव पारित करते हुए आभार माना।उल्लेखनीय है कि इस बार देवास प्रेस क्लब के चुनावों में सभी दावेदारों ने अभुतपूर्व एकता का परिचय देते हुए चुनावों को नकारा और सर्वसम्मति से नई कार्यकारिणी के लिए सभी पदों पर योग्य उम्मीदवारों का मनोनयन किया गया। आज हुई साधारण सभा की बैठक में आने वाले समय के लिए कई महत्वपूर्ण निर्णय लिए गए,साथ ही पेंशन शुरु होने पर वरिष्ठ पत्रकार मुन्ना वारसी का सम्मान भी किया गया। सहभोज के साथ समाप्त हुई बैठक में आभार सचिव शेखर कौशल ने माना।

सिटी कॉन्वेंट स्कूल में स्पोर्ट्स वीक का शुभारंभ

देवास। सिटी कॉन्वेंट स्कूल में स्पोर्ट्स वीक का शुभारंभ उत्साह और जोश के साथ किया गया। इस आयोजन में विद्यार्थियों ने अपनी खेल प्रतिभा और खेल भावना का उत्कृष्ट प्रदर्शन किया। विभिन्न ह्राउस में खेलों में भाग लेकर अपनी क्षमताओं का परिचय दिया और प्रतिस्पर्धा का माहौल बनाया।



स्पोर्ट्स वीक में आउटडोर और इंडोर खेलों का समावेश किया गया, जिनमें खो-खो, कबड्डी, हैंडबॉल, फुटबॉल, डोजूबॉल, टेबल टेनिस, कैरम और शतरंज जैसे खेल शामिल थे। साथ ही एथलेटिक्स प्रतियोगिताओं में छात्रों ने शॉटपुट, भाला फेंक, 100 मीटर दौड़, 200 मीटर दौड़, 400 मीटर रिले रस और रस्साकशी जैसे रोमांचक खेलों में भी अपनी प्रतिभा दिखाई।

हर खेल में छात्रों ने पूरे जोश और आत्मविश्वास के साथ प्रदर्शन किया। विभिन्न हाउसों की टीमों ने जबरदस्त प्रयास कर अपनी रणनीति और कौशल का परिचय दिया। खो-खो, कबड्डी, और फुटबॉल जैसे खेलों में प्रदर्शन ने दर्शकों को रोमांचित कर दिया।

स्पोर्ट्स वीक का यह आयोजन न केवल छात्रों के शारीरिक विकास के लिए बल्कि उनके अनुशासन, टीमवर्क और खेल भावना को प्रोत्साहित करने के लिए भी बेहद सफल साबित हुआ।

सीएम राइस के छात्रों ने किया सतपुड़ा ताप विद्युत गृह का भ्रमण



सुबह सवरे सोहागपुर। सीएम राइज शासकीय एसजेएल उच्चतर माध्यमिक विद्यालय सोहागपुर ने राष्ट्रीय माध्यमिक शिक्षा अभियान रमसा के अंतर्गत व्यवसायिक शिक्षा में अध्ययनरत कक्षा 9वीं ,दसवीं एवं 11वीं के छात्रों का औद्योगिक भ्रमण सतपुड़ा ताप विद्युत गृह सारनी में कराया गया। इस भ्रमण में बच्चों के कौशल विकास के लिए धर्मल पावर प्लांट में विभिन्न प्रकार के उपकरणों की जानकारी दी गई। तथा किस प्रकार से कोयले से बिजली बनाई जाने प्रक्रिया समझाई गई। वहीं विभिन्न प्रकार के उपकरणों के मॉनिटरिंग बताई गई।इस संबंध में करियर की संभावनाओं के बारे में प्लांट प्रबंधन द्वारा संपूर्ण जानकारी प्रदान की गई। इस अवसर पर प्राचार्य राम किशोर दुबे, व्यवसायिक प्रशिक्षक अभिषेक माड्डी आईटी, जितेंद्र अहिरवार इलेक्ट्रॉनिक्स और हार्डवेयर ए शिक्षक जहूर खान, बालमुकुंद पटेल, राधाकृष्णा पटेल, गौरी शंकर यादव, श्रवण कुमार शर्मा आदि उपस्थित थे।

योग शिविर की तैयारियों का लिया जायजा

भोपाल से आए सह राज्य प्रभारी ने देखी तैयारियां

बैतूल। आगामी 13, 14, 15 दिसंबर को होने वाले स्वामी परमाथ देव जी के योग शिविर के तैयारी का जायजा लेने के लिए आज शुक्रवार को पतंजलि योग समिति के राज्य प्रभारी हरि शरण समरी बैतूल पहुंचे। उन्होंने शिविर की सफलता के लिए सभी कार्यकांओं को मिलजुल कर कार्य करके इस शिविर को सफल बनाने का आह्वान किया। गौरतलब है कि बैतूल के स्टेडियम और ओपन आडिटोरियम में योग-आरोप्य शिविर विशाल स्तर पर लग रहा है। इसमें जिले भर की संस्थाओं के अलावा शासन-प्रशासन भी सहयोग कर रहा है। इस अवसर पर हितेश पटेल, लक्ष्मीकांत साहू दिनेश लिखितकर, गणेश मारवाड़ी, जितेंद्र सोनी एस पवार, मोतीलाल यादव, नारायण यादव, अनिल साहू, मनोहर साहू, सतीश पाल, रेखा पवार, मुकेश ठाकुर, सुनील कुबड़े, हरकचंद सोलंकी इत्यादि उपस्थित थे।

अर्धवार्षिक के बाद जनवरी में होगी प्री-बोर्ड परीक्षा, शिक्षा विभाग ने जारी किये टाइम टेबल

अर्धवार्षिक परीक्षा 9 दिसंबर से, पर्वां हल करने के बाद अलग प्रश्न पत्र की तैयारी के लिए लगाई जाएंगी कक्षाएं

संजय द्विवेदी बैतूल। जिले में कक्षा 9वीं से 12वीं तक विद्यार्थियों की अर्धवार्षिक परीक्षा 9 दिसंबर से शुरू होगी। इसे लेकर लोक शिक्षण संचालनालय ने आदेश जारी कर दिए। आदेशानुसार अर्धवार्षिक परीक्षा के प्रश्न पत्र के बाद विद्यार्थियों की छुट्टी नहीं होगी, उन्हें स्कूल में ही शिक्षक अगले प्रश्नपत्र की तैयारी कराएंगे। विद्यार्थियों का कहना है कि इस प्रकार के आदेश पहली बार ही जारी हुए, नहीं तो परीक्षा के बाद छुट्टी हो जाती है। फिलहाल जारी आदेश में स्पष्ट रूप से विभाग ने प्रश्न पत्र की तारीख और समय के बाद अगले प्रश्नपत्र की तैयारी के बारे में उल्लेख किया है। इसे विभाग ने जारी टाइम टेबल पर भी लिखा है। अर्धवार्षिक परीक्षा के बाद परिणामों के आधार पर विद्यार्थियों के शैक्षणिक स्तर का पता चल जायेगा। इसी आधार पर आगामी तैयारियां कराई जायेंगी। बता दे कि जिले में हाईस्कूल और हायर सेकेंडरी स्कूल की अर्धवार्षिक परीक्षा 9 दिसंबर से शुरू होकर 18-19 दिसंबर तक चलेगी। जिले में दो पाली में परीक्षा संपन्न कराई जाएगी, पहली पाली 9 से 12 बजे तक रहेगी, वहीं दूसरी पाली में 1.30 बजे से 4.30 बजे तक परीक्षा आयोजित होगी। परीक्षा के लिए माध्यमिक शिक्षा मंडल द्वारा ही मेल पर प्रश्न पत्र उपलब्ध कराए जाएंगे। प्रश्नपत्रों का चयन माध्यमिक शिक्षा मंडल द्वारा ही किया जाएगा।

कोर्स पूरा कराना और अच्छा परिणाम लाना चुनौती- अभी स्कूलों में 50 फीसदी ही कोर्स पूरा हो पाया है। कुछ स्कूलों की स्थिति इससे भी नीचे है। जिसका एक कारण यह भी रहा कि सितंबर-अक्टूबर



तक सरलस शिक्षकों को शिक्षकों की कमी वाले स्कूलों में भेजने की प्रक्रिया चली। इसमें शुरुआती जुलाई से लेकर अक्टूबर तक पढ़ाई प्रभावित रही है। अब 9 दिसंबर से 18-19 दिसंबर तक अर्धवार्षिक परीक्षाएं आयोजित होगी। अर्धवार्षिक परीक्षा के बाद क्रिसमस और नए साल में अवकाश जैसी स्थिति रहेगी। 16 जनवरी से फिर प्री-बोर्ड परीक्षा शुरू होंगी। प्री-बोर्ड समाप्त होने के लगभग एक माह बाद ही वार्षिक परीक्षाएं शुरू हो जाएंगी। ऐसे में शिक्षकों को कोर्स पूरा कराना चुनौती बन गया है।

प्री-बोर्ड परीक्षाएं 16 जनवरी से शुरू होंगी – स्कूल शिक्षा विभाग ने प्री-बोर्ड परीक्षा का टाइम टेबल घोषित कर दिया है। हाईस्कूल और हायर

हम होंगे कामयाब पखवाड़े के तहत कानूनी जागरूकता कार्यशाला का आयोजन

बैतूल। कलेक्टर नरेन्द्र कुमार सूर्यवंशी के निर्देशानुसार जिले में जेंडर आधारित हिंसा की रोकथाम के लिए 25 नवंबर 2024 से जागरूकता अभियान प्रारंभ किया गया है, जो आगामी 10 दिसंबर 2024 तक चलेगा। हम होंगे कामयाब पखवाड़े के तहत शनिवार को जामठी के शासकीय हाई स्कूल एवं आंगनवाड़ी सेंटर क्रमांक-2 में पॉक्सो एक्ट, घरेलू हिंसा अधिनियम 2005 संबंधित कानून जागरूकता शिविर आयोजित किया गया। वन स्टॉप सेंटर प्रशासक श्रीमती अर्चना तिवारी द्वारा वन स्टॉप सेंटर की कार्यप्रणाली एवं शासन की बाल आशीर्वाद स्पांसरशिप योजना की जानकारी दी गई। साथ ही वन स्टॉप सेंटर काउंसलर शिखा भीरासे के द्वारा पाक्सो एक्ट, साइबर सुरक्षा की जानकारी प्रदान की गई। कार्यक्रम में घरेलू हिंसा अधिनियम तथा हेल्पलाइन नंबर की जानकारी की दी गई।

नपा सीएमओ ने किया शहर के वार्डों का निरीक्षण



बैतूल। नगरपालिका सीएमओ ने शहर के विभिन्न वार्डों का निरीक्षण कर व्यवस्थाएं देखी। सीएमओ सतीश मटसेनिया ने स्वच्छता निरीक्षक संतोष धनेनिया, अखिल राय के साथ सुबह लोहिया वार्ड, विनोदा वार्ड, मालवीय वार्ड, महावीर वार्ड का निरीक्षण किया। वार्ड पार्षद श्रीमती सोमती, वर्षा बारस्कर और सुपरवाइजर से मिलकर उनकी समस्या सुनी। कर्मचारियों को लाइट, जल वितरण और सफाई व्यवस्था सुधार के निर्देश दिए।

अस्पताल के सीएस डॉ. बारंगा और लैब इंचारज श्री नागले हुए सेवानिवृत्त

बैतूल। जिला चिकित्सालय के सिविल सर्जन डॉ. अशोक बारंगा और पैथोलॉजिस्ट और लैब इंचारज डॉ. डब्ल्यूए नागले शनिवार को सेवानिवृत्त हो गए। दोनों डॉक्टर जिला अस्पताल में लंबे समय से पदस्थ रहे। सेवानिवृत्त होने पर अस्पताल के डॉक्टरों और स्टॉफ द्वारा विदाई दी गई। विदाई समारोह में सीएमएचओ डॉ. रविकान्त उड्के, डॉ. एके पांडे, डॉ. जगदीश घोरे, डॉ. रानू वर्मा, डॉ. आनंद मालवीय, डॉ. रेणुका गोहिया सहित अन्य डॉक्टर मौजूद रहे। सेवानिवृत्त हुए डॉक्टरों का शाल-श्रीफल और गुलदस्ते भेंट कर सम्मान किया गया। सेवानिवृत्त हुए दोनों डॉक्टर लंबे समय से अस्पताल में पदस्थ रहे, जिन्होंने अस्पताल में मरीजों को बेहतर सेवाएं देने का पूरा प्रयास किया। सबसे सीनियर डॉक्टर होने के कारण उन्होंने विपरीत परिस्थितियों में भी अस्पताल की कमान संभाल कर अपनी सेवाएं दीं। डॉ. अशोक बारंगा ने अपने सिविल सर्जन के सेवा कार्य में डॉक्टरों और स्टॉफ के साथ तालमेल करके अस्पताल के संचालन में महत्वपूर्ण भूमिका निभाई है।

डॉ. आयुष आर्य ने चिकित्सा के क्षेत्र में किया उत्कृष्ट प्रदर्शन

एमबीबीएस में स्वर्ण पदक प्राप्त कर जिले का किया नाम रोशन

बैतूल। पूर्व विधायक अलंकेश आर्य के सुपुत्र डॉ. आयुष आर्य ने चिकित्सा क्षेत्र में उत्कृष्ट प्रदर्शन करते हुए एमबीबीएस में स्वर्ण पदक प्राप्त कर परिवार और क्षेत्र का नाम गौरवान्वित किया है। एमजीएम मेडिकल कॉलेज इंदौर में 29 नवंबर को आयोजित अकादमिक उत्कृष्टता पुरस्कार समारोह में डॉ. आयुष को प्रसूति एवं स्त्री रोग में सर्वश्रेष्ठ प्रदर्शन के लिए स्वर्ण पदक से सम्मानित किया गया। इसके अलावा, उन्होंने नेत्र विज्ञान, ईएनटी, प्रिंटेड एंड सोशल मेडिसिन तथा बाल रोग विषयों में विशिष्ट स्वर्ण पदक भी प्राप्त किए। वर्तमान में डॉ. आयुष नागपुर के सरकारी मेडिकल कॉलेज में एमडी रेडियोलॉगिस्ट के तीसरे वर्ष के छात्र हैं और अपने अध्ययन के साथ चिकित्सा के क्षेत्र में नए कीर्तिमान स्थापित कर रहे हैं। उनकी इस उल्लेखनीय उपलब्धि पर परिवार, शिक्षकों और शुभचिंतकों ने उन्हें शुभकामनाएं दीं।

आत्महत्या को उकसाने वाले आरोपियों को 05-05 वर्ष का कठोर कारावास



जप्त किया गया था। मर्ग जांच डायरी थाना सोहागपुर को प्राप्त होने पर असल मर्ग जांच की गई। जाँच के दौरान मृतक का सुसाईट नोट जप्त किया गया। तथा साक्षीयों के कथन लेख बन्द किए गए।इससे मालूम हुआ कि दिनांक 04 जुलाई 2021 को करीब 5.30 बजे सोनू

सेकंडरी की प्री-बोर्ड परीक्षाएं 16 जनवरी से शुरू होंगी। इसके बाद 27 फरवरी से वार्षिक परीक्षाएं शुरू हो जाएंगी। विभाग ने ऐन वक्त पर प्री-बोर्ड करवाने का फैसला लिया। हालांकि इस बार भी प्री-बोर्ड परीक्षा होने की उम्मीद कम थी, थी, लेकिन अचानक स्कूल शिक्षा विभाग ने इसका शेड्यूल जारी कर दिया है। इधर प्राचार्यों की माने तो अर्द्ध परीक्षा के बाद कोर्स का बचा हुआ भाग पूरा किया जाएगा। यह प्रयास रहेगा कि प्री-बोर्ड परीक्षाओं में शत-प्रतिशत कोर्स को पूरा किया जाए, लेकिन छात्रों को इस कोर्स को कवर करने के लिए कम समय मिल पाएगा। प्री-बोर्ड के बाद फरवरी अंत से वार्षिक परीक्षाएं शुरू हो जाएंगी।

पीएचई मंत्री ने किया सापना बोट क्लब का भ्रमण, सतपुड़ा की सुरम्य वादियों को निहारा

जिले में जल पर्यटन के क्षेत्र में सापनाजलाशय को विकसित करने की सराहना की

बैतूल। जिले में पर्यटन के क्षेत्र में अपार संभावनाएं हैं, सापना बोट क्लब के माध्यम से लोगों को प्रकृति से जुड़ने का बड़ा अवसर प्राप्त होगा। केंद्र एवं प्रदेश की सरकार पर्यटन की दिशा में विभिन्न कार्य कर रही है। इससे लोगों को जहां रोजगार प्राप्त होगा वहीं आर्थिक रूप से प्रदेश समृद्ध होगा। यह बात मध्यप्रदेश की लोक स्वास्थ्य यांत्रिकी मंत्री संपतिया उड्के ने शनिवार को सापना बोट क्लब का भ्रमण करने के दौरान चर्चा में कही। पीएचई मंत्री के सापना जलाशय पर पर्यटन के लिए प्रारंभ की गई गतिविधियों का जायजा लेने के लिए पहुंचने पर सापना बोट क्लब के संचालकों ने उनका पुष्पगुच्छ भेंट कर स्वागत किया। मंत्री ने पूरे क्षेत्र का भ्रमण किया एवं सापना जलाशय, सतपुड़ा की सुरम्य वादियों को निहारने के साथ ही पर्यटन के लिए किए जा रहे कार्यों की सराहना की।



इस दौरान संचालक अतुल शुक्ला ने उन्हें जानकारी दी कि बोट क्लब के साथ ही रिसोर्ट का निर्माण भी किया जा रहा है। इससे यहां पर आने वालों को ठहरने की सुविधा भी प्राप्त होने लगेगी। प्रदेश ही नहीं बल्कि देश के विभिन्न हिस्सों से यहां पर आने वालों को कार्यक्रमों का आयोजन करने के लिए तमाम सुविधाएं भी उपलब्ध होंगी। सापना जलाशय में लोग जल पर्यटन का आनंद उठाने के लिए बड़ी संख्या में पहुंच रहे हैं। पीएचई मंत्री संपतिया उड्के ने संचालकों को पर्यटकों की

सुविधाओं में विस्तार करने के लिए सुझाव भी दिए।

उल्लेखनीय है कि पर्यटन विभाग के माध्यम से सापना जलाशय में बोट क्लब एवं रिसोर्ट की सुविधा प्रदान की गई है।आने वाले समय में सापना बोट क्लब एवं रिसोर्ट जिले ही नहीं बल्कि देश भर के लोगों के लिए सतपुड़ा की सुरम्य वादियों के बीच ठहरने, निहारने का प्रमुख केंद्र बन जाएगा। इस दौरान अतुल शुक्ला, श्रद्धा शुक्ला, पप्पी शुक्ला, अमर सिंह,निलेश रघुवंशी समेत अन्य लोग मौजूद रहे।

ना बच्चे खेल पा रहे न लोग घूम पा रहे..!



बाबा मेला नगरवासियों के लिए मनोरंजन स्थल था तो एक बड़ा खुला खेल मैदान के रूप में बच्चों और खिलाड़ियों को प्रिय था पर नगरपालिका ने चारों ओर घेर कर स्टेडियम का नाम देकर आय का साधन तो बना लिया लेकिन उसकी देखरेख से पछ्छ झाड़ू आय का साधन बना कर उसे लावारिस हाल में छोड़ दिया, नगर के बीच इस जगह ना तो बच्चे खेल पा रहे और ना लोग घूम पा रहे। नगरपालिका इसके टूट चुके गेट की दुरुस्त नहीं कर रही और ना इसकी साफ

सफाई, जो शराबियों का अड्डा और शाम को बार बन जाता। बच्चों को खेलने और लोगों को घूमने में हो रही है मुख्यमंत्री हेल्पलाइन पर शिकायत करने वालों में एडवोकेट अनंत तिवारी, कृष्ण कुमार चौकसे, ब्रिजेश मिश्रा, सत्यम अदालिया, प्रताप ठाकुर, बाबा चौकसे, शफीक खान, संजय चौकसे, गोपाल चौर आदि है। बताया जा रहा है कि मामला नपा उपाध्यक्ष अभय वर्मा के वार्ड का होने के बावजूद नपा उपाध्यक्ष खुद एक खेल मैदान की व्यवस्था पर ध्यान नहीं देते हैं।

में आकर मृतक ने दिनांक 05 जुलाई 2021 को फसल में डालने वाली जहरीला दवाई पीली थी। इस कारण इलाज के दौरान मृत्यु हो गई थी। उक्त मर्ग जांच के आधार पर आरोपीगणों के विरुद्ध थाना सोहागपुर ने अपराध क्रं. 289 ,2021 धारा 306,34 भादवि के अन्तर्गत प्रकरण पंजीबध्द करके विवेचना में लिया था। विवेचना पूर्ण करके आरोपीगण के विरुद्ध माननीय न्यायालय सोहागपुर में अभियोग पत्र प्रस्तुत किया गया था। विचारण के दौरान अभियोजन की ओर से प्रस्तुत साक्ष्य एवं तर्कों के आधार पर सहमत होते हुए

विद्वान द्वितीय अपर न्यायाधीश सुरेशकुमार चौबे की अदालत ने आरोपीगणों सोनू उर्फ विनोद पिता अशोक महोरिया,अर्जुन चौहान पिता श्रीराम चौहान, सौरभ उर्फ छोटू पिता मदनलाल बहैर्रा, चंदन पिता चैनसिंह रघुवंशी को पांच पांच साल के कठोर कारावास एवं दो हजार पांच पांच सौ रुपए के अर्थ दंड से दंडित किया है। विचारण के दौरान अभियुक्त बूटा उर्फ राजीव दोहरे की मृत्यु हो गई थी।शासन की ओर से अपर लोक अभियोजक सोहागपुर शंकरलाल मालवीय ने प्रकरण में सशक्त पैरवी की थी।

लंबे अरसे बाद राखी फिर परदे पर

राखी अपने ज़माने की बेहद लोकप्रिय हीरोइन रही है। अमिताभ बच्चन के साथ उन्होंने कई हिट फिल्में दी। लेकिन, करीब 21 साल से परदे से बाहर हो गई। क्योंकि, उन्होंने फिल्मों में काम करना दिया था। लेकिन, अब वे बंगाली फिल्म ‘अमर बॉस’ से वापस परदे पर हैं। उन्होंने बताया कि कैसे एक दिलचस्प कहानी ने उन्हें वापसी के लिए प्रेरित किया। वे सिर्फ कहानी सुनने के लिए राजी हुई थी, पर जब कहानी सुनी तो उन्हें लगा कि ये फिल्म तो करने लायक है।

गुजरे जमाने की अभिनेत्री राखी ने ‘इफ्फ़ी 2024’ में अपनी नई फिल्म ‘अमर बॉस’ के प्रीमियर में हिस्सा लिया। इसे भारतीय पैनोरमा के तहत चुना गया था। इस कार्यक्रम के दौरान उन्होंने अपने अभिनय में वापसी के फैसले, निर्देशक के साथ अपने तालमेल और सिनेमा की दुनिया में हो रहे बदलावों पर अपने विचार साझा किए। बातचीत में राखी ने लंबे समय बाद फिल्म करने के अपने अनुभव को साझा करते हुए बताया कि कैसे एक दिलचस्प कहानी ने उन्हें अभिनय में वापसी करने के लिए प्रेरित किया। राखी गुलजार ने फिल्म इंडस्ट्री में वापसी पर बात करते हुए कहा कि सच में काफी समय हो चुका है। मैंने चुपचाप देखा कि मेरे बहुत से समकालीन कलाकार, जिनके साथ मैंने पहले काम किया था, हमें छोड़कर चले गए, लेकिन साथ ही नई पीढ़ी के कलाकार भी उभरकर सामने आए।

एक दिन शिबू (शिबोप्रसाद मुखर्जी) ने कहा कि वह स्क्रिप्ट के साथ उनसे मिलना चाहते हैं। मैंने साफ कहा कि मैं अब फिल्मों में अभिनय नहीं करूंगी। हालांकि, वह मुझे इतनी खेह भावना से कहानी सुनाने की इच्छा व्यक्त की कि मैं सहमत हो गई। उन्होंने कहा कि फिल्म का विषय और पात्र बहुत दिलचस्प थे और मैं आत्मविश्वास से कह सकती हूँ कि इस फिल्म की कहानी वरिष्ठ नागरिकों और कामकाजी महिलाओं को काफी पसंद आएगी। वे इसे अच्छे से महसूस कर पाएंगी। राखी ने फिल्म के निर्देशक और अभिनेता शिबोप्रसाद मुखर्जी के साथ स्क्रीन स्पेस शेयर करने के अनुभव को भी साझा किया। उन्होंने कहा कि वह फिल्म में मेरे बेटे का किरदार निभा रहे हैं और वह किरदार बहुत वास्तविक है, लेकिन मां-बेटे के रिस्ते में एक कड़वाहट भी है।



शिबू एक निर्देशक के रूप में बहुत शांत और सलीके से काम करवाते हैं और मुझे लगता है कि यह उनकी सबसे बड़ी ताकत है।

अपनी वापसी को लेकर राखी ने कहा कि मैं काफी हद तक यहीं थी, मेरी बेटी



फिल्म बना रही है, मैं नए कलाकारों और समकालीनों के संपर्क में हूँ, मैं पूरी तरह से इंडस्ट्री में हूँ। लेकिन हाँ, एक अभिनेत्री के रूप में फिल्म का चयन अंदर से आना चाहिए। कोई मुझे फिल्म करने के लिए मजबूर नहीं कर सकता। मुझे स्क्रिप्ट पसंद आई, मैंने इसे करना चाहा और इसलिए मैंने इसे किया। मेरे लिए सबसे महत्वपूर्ण बात फिल्म का विषय और कहानी होती है। मुझे

यह फिल्म बहुत पसंद आई। फिल्म की निर्देशक नंदिता रॉय ने राखी गुलजार के साथ काम करने को लेकर अपना उत्साह साझा करते हुए कहा कि राखी दी के साथ काम करना मेरे लिए एक सपने के सच होने जैसा है। उनकी कृपा, प्रतिभा और अपनी कला के प्रति समर्पण ने मुझे हमेशा प्रेरित किया है। उनके साथ काम करना जारी रहेगा।

‘अमर बॉस’ एक समृद्ध अनुभव रहा और मैं इस कहानी को उसके साथ जीवंत करने का अवसर देने के लिए आभारी हूँ। ‘अमर बॉस’ एक दिल छू लेने वाली कहानी है, जो घर और काम की जगह रिश्तों की गतिशीलता को संवेदनशीलता और अंतर्दृष्टि के साथ पेश करती है। सर्ववर्ती चटर्जी, सौरसेनी मैत्रा जैसे कलाकारों से युक्त एक शानदार कलाकार के साथ। ‘अमर बॉस’ में टेलीविजन अभिनेता श्रुति दास और गौरव चटर्जी भी हैं। एक अभिनव कहानी और नंदिता रॉय और शिबोप्रसाद मुखर्जी की रचनात्मक दृष्टि के साथ, ‘अमर बॉस’ दर्शकों को लुभाने और एक स्थायी छाप छोड़ने की उम्मीद करता है। गौरतलब है कि हाल ही में बड़े पर्दे पर फिल्म करण-अर्जुन को दोबारा रिलीज किया गया है। इस फिल्म में राखी ने सलमान खान और शाहरुख खान के साथ मुख्य भूमिका निभाई थी।

प्रभास को बेटा बनाना चाहती हैं जरीना वहाब

वॉलिवुड एक्टर आदित्य पंचोली की पत्नी जरीना वहाब लगातार सुर्खियों में बनी हुई है। जरीना ने एक इंटरव्यू दिया था। इसमें जरीना वहाब ने कंगना रनौत से लेकर जिया खान तक का जिक्र किया। इस दौरान जरीना वहाब अपने बेटे और पति की तरफदारी करती नजर आईं। इस दौरान जरीना कई और मुद्दों पर भी अपनी राय रखती नजर आईं। बातों ही बातों में जरीना वहाब ने इस बात का खुलासा कर दिया है कि वो बॉलीवुड एक्टर प्रभास की मां बनना चाहती हैं। ये बयान देते हुए जरीना वहाब ने अपनी एक वजह भी फैंस को बताई। इंटरव्यू के दौरान उन्होंने कहा कि अगले जन्म में मैं प्रभास और सूरज दो बेटों की मां बनना चाहूंगी। असल जिंदगी में प्रभास बहुत ही बेहतरीन इंसान हैं। मैंने प्रभास के साथ काम किया है।

प्रभास की तारीफ करते हुए जरीना वहाब ने कहा कि वो सेट पर हर किसी का ख्याल रखते हैं। मैंने आज तक उसके जैसा लड़का नहीं देखा। काम खत्म होते ही वो अपनी टीम से मिलने आते हैं। बाय बोले बिना प्रभास अपने घर नहीं जाते। अगर सेट पर कोई भूखा है, तो प्रभास घर से उसके लिए खाना भिजवाते हैं। आज की जनरेशन को प्रभास से सीख लेनी चाहिए। उनकी



पता है कि बड़ों का सम्मान कैसे किया जाता है। वो बहुत ही विनम्र हैं। काश वो मेरे बेटे होते।

प्रभास इस समय अपनी फिल्म ‘द राजा साब’ में व्यस्त चल रहे हैं। पीपल मीडिया फैक्ट्री के बैनर तले बनी इस फिल्म को हिंदी, तमिल, तेलुगु, मलयालम और कन्नड़ जैसी 5 भाषाओं में रिलीज किया जाना है। ये फिल्म 10 अप्रैल 2025 को सिनेमाघरों में दस्तक देती। फिल्म में प्रभास के साथ निधि अग्रवाल और मालविका मोहनन भी नजर आने वाली है। फैंस प्रभास की इस फिल्म का बेसब्री से इंतजार कर रहे हैं।

रियल बॉक्स

हेमंत पाल

लेखक ‘सुबह सवेरे’ इंदौर के स्थानीय संग्राहक है।



आजकल मूड खराब होना भी एक बीमारी है। ये वो बीमारी है जिसका कोई एक कारण नहीं होता और न एक होता है। वही जानता है कि मूड कैसे ठीक होगा। इस बीमारी का सबसे बड़ा लक्षण है दिल उदास होना। ऐसे में कुछ भी अच्छा नहीं लगता। लेकिन, फिल्म ऐसी चीज है जो मूड ठीक करके दिल खुश करने में देर नहीं करती। लेकिन, हर फिल्म खराब मूड का इलाज नहीं होती। मूड खराब हो, तो ठीक करने के लिए भी कैसी फिल्म देखी जाए कि मूड फ्रेश हो। क्योंकि, सभी फिल्में इस स्तर की होती भी नहीं है कि उनसे मूड ठीक हो! इसके लिए कुछ अलग तरह की फिल्में देखी जाना चाहिए। जब फिल्म अलग होगी, तभी उस बीमार का ध्यान बटेगा और मनोरंजन होगा। मारधाड़, बदले की कहानियां, प्रेम कहानियों वाली फिल्मों से चंद समय मन बहलाव होता है, पर ये फिल्में मूड दुरुस्त नहीं करती। वैसे आजकल ऐसी कई फिल्में बन रही हैं, जिनके कथानक काफी अलग होते हैं।

फिल्मकार मनोरंजन के लिए बहुत से प्रयोग करते हैं। भागदौड़ भरी जिंदगी में आजकल स्ट्रेस किसे नहीं होता। लेकिन, महत्वपूर्ण यह है कि आप उसे किस तरह हैंडल करते हैं। फेहरिस्त में कुछ ऐसी कमाल की फिल्में हैं, जो न सिर्फ जीने का तरीका सिखाती हैं, बल्कि जिंदगी की समस्याओं को एक अलग नजरिए से देखने में भी मदद करती है। आज की भागदौड़ भरी जिंदगी में तनाव किसे नहीं होता। किसी को नौकरी या कारोबार का तनाव है, तो कोई पारिवारिक समस्या से परेशान है। कोई पैसों की तंगी से दुखी है तो किसी को ऑफिस का स्ट्रेस मारता है। ऐसी स्थिति में कुछ फिल्में दिल को सुकून देती हैं। कई बार ऐसी फिल्मों से कोई ऐसा आईडिया मिल जाता है, जो दर्शकों की समस्या का निराकरण करता है। अलग तरह की फिल्में वे होती है, जो जिंदगी को नई राह दिखाती है। सब कुछ ठीक नहीं चल रहा, तो ऐसी फिल्में जरूर देखनी चाहिए, जो न सिर्फ तनाव कम करें, बल्कि जीने और खुश रहने की कला भी सिखाएं।

ऐसी ही एक फिल्म है ‘डियर जिंदगी’ जो एक बार जरूर देखनी चाहिए। शाहरुख खान और आलिया भट्ट की यह फिल्म बॉक्स ऑफिस पर कोई खास जादू नहीं चला सकी। लेकिन, समीक्षकों ने इसे बेहतरीन फिल्मों में शामिल किया। कई बार अपने ऑफिस स्ट्रेस और निजी जिंदगी में चल रही नेगेटिविटी से लोग इतने परेशान हो जाते हैं कि उनके दिलो-दिमाग में उल्टे-सीधे ख्याल आने लगते हैं। फिल्म में शाहरुख का किरदार मनोचिकित्सक का है। इस नजरिए से फिल्म में शाहरुख खान का बोला हर डायलॉग यादगार है। आमिर खान अभिनीत ‘3 इडियट्स’ भी ऐसी ही फिल्म है, जो जीवन को नई दिशा दिखाती है। क्योंकि, जिंदगी में किसी ऊंचाई पर पहुंचने और धन कमाने का दबाव दुनिया का सबसे बड़ा तनाव में से एक है। फिल्म के कथानक के मुताबिक, रचनात्मकता और जिज्ञासा से भरे सवाल जिंदगी की पढ़ाई बर्बाद कर देती है। उन्हें असली शिक्षा जिंदगी और करियर के नजरिए से मिलना चाहिए। यह बात आमिर खान की फिल्म ‘3 इडियट्स’ यही बात बताती है।

ऐसी ही एक फिल्म है ‘जिंदगी न मिलेगी दोबारा’ जिसके मुख्य कलाकार रितिक रोशन, फरहान अख्तर और अभय देयोग्र है। यह फिल्म असल में उन लोगों के लिए है, जो पढ़ लिखकर कामयाब तो हो गए, पर हमेशा चूहा दौड़ में लगे रहते हैं। यह फिल्म कुछ ऐसे दोस्तों की कहानी है जिनमें से एक

अपने बाकी दोस्तों की जिंदगी और एक मजेदार सफर के दौरान लाइफ का असली मतलब सीखता है। एक दिल खुश पर अंत में शिक्षा देने वाली फिल्मों में एक 1971 में आई ‘आनंद’ भी है। अमिताभ बच्चन और राजेश खन्ना की यह फिल्म ऐसे व्यक्ति पर केंद्रित है, जिसकी जिंदगी में अब बस चंद दिन शेष हैं। वे एक लाइलाज बीमारी से पीड़ित हैं, लेकिन फिर भी वो अपने आखिरी वक्त को खुलकर जीता है और निराशा में आशा के रंग भरते हुए दुनिया को जीने की कला सिखाता है।

कंगना रनौत की फिल्म ‘क्वीन’ 2013 में आई थी। यह फिल्म ऐसी लड़की की कहानी है, जिसे उसका मंगेतर शादी के चंद दिन पहले धोखा दे देता है। लेकिन, हनीमून की टिकट बुक हो चुकी होती है, तो कंगना (रानी) इन पैसों को बर्बाद करने के बजाए अकेले ही हनीमून पर जाने का फैसला करती

राजपाल यादव का भी अहम किरदार था। फिल्म में अक्षय और जॉन अब्राहम तीन एयर होस्टेस के चक्कर में पड़ जाते हैं और फिर जोरदार कॉमेडी होती है। सलमान खान, अनिल कपूर, फरदीन खान, बिपाशा बसु और लारा दत्ता की फिल्म ‘नो एंट्री’ को देखकर दर्शकों का हंसी रोकना मुश्किल हो जाता है। फिल्म का एक डायलॉग ‘रिलायंस की कसम’ तो आज भी कई बार लोग बातों बातों में कह देते हैं।

डरावनी फिल्मों को मनोरंजन की गिनती में कम ही लोग लेते हैं। लेकिन, अब ऐसी फिल्में बनाने का अंदाज बदल गया। जब से हॉरर के साथ कॉमेडी को जोड़ा गया, इन फिल्मों के कथानक बदल गए। पहले इन फिल्मों में बड़े नामचीन कलाकार काम नहीं करते थे, पर अब राजकुमार राव, श्रद्धा कपूर और कार्तिक आर्यन से लगाकर अक्षय कुमार भी दिखाई देने लगे। सिनेमा की दुनिया में हॉरर फिल्मों को दोयम दर्जे का माना जाता रहा है। मगर, कुछ



है। अकेले हनीमून का उसका तजुबाँ उसे एक नया नजरिया देता है। ऐसी ही खुशनुमा फिल्म ‘उड़ान’ भी है, जो ओटीटी प्लेटफॉर्म पर देखी जा सकती है। ये फिल्म बताती है कि कई बार जिंदगी में ऐसी चुनौतियां सामने आती हैं, जिनमें सख्त फैसले लेना मजबूरी हो जाता है। ये फिल्म एक फैमिली ड्रामा है। ‘लाता लेडीज’ भी दो लड़कियों के इर्द-गिर्द घूमती है, जो शादी के बाद दुल्हन बनकर ससुराल जाती हैं, पर घृष्ट में उनकी अदला-बदली हो जाती है। एक का नाम फूल होता है, दूसरी पुष्पा होती है। फूल अपने ससुराल का नाम तक नहीं जानती। जबकि, पुष्पा अपनी पढ़ाई पूरी करने के लिए भाग जाना चाहती है। अंत में दोनों ही अपने-अपने मकसद में कामयाब हो जाती हैं।

सलमान खान, आमिर खान, रवीना टंडन और करिश्मा कपूर की फिल्म ‘अंदाज अपना अपना’ इतिहास में दर्ज फिल्म है। इस फिल्म की कॉमेडी ने अपने समय पर दर्शकों को लोटपोट कर दिया था। न सिर्फ कॉमेडी बल्कि फिल्म में वकूट लव स्टोरी भी देखने को मिलती है। शक्ति कपूर और परेश रावल भी अहम किरदार में थे। इसके अलावा संजय दत्त की फिल्म ‘मुन्नाभाई एमबीबीएस’ भी एक बेहतरीन कॉमेडी फिल्म है। इसमें संजय दत्त का एक अलग ही अंदाज देखने को मिला था। मुन्ना भाई यानी संजय दत्त के साथ अरशद वारसी सर्किट की जोड़ी दर्शकों को खूब पसंद आई। फिल्म जहां हंसाती है, वहीं कई जगहों पर भावुक भी कर देती है। 2005 में आई ‘गरम मसाला’ में अक्षय कुमार और जॉन अब्राहम की जोड़ी थी। परेश रावल और

सालों में सस्ते सिनेमा के रूप में जाना जाना वाला ये जॉनर लोकप्रिय होने लगा। मूड फ्रेश करने के लिए ऐसे कथानकों की फिल्में देखे जाने जरूरत इसलिए महसूस की जाने लगी, कि ये दर्शकों को ये अलग दुनिया में ले जाती है। स्त्री, मुन्चा और ‘स्त्री 2’ के बाद ‘भूल भुलैया’ ‘सरीज के बॉक्स ऑफिस आंकड़ों के बाद अब हॉरर कॉमेडी को भी मूड बदलने वाली फिल्मों के रूप में जगह मिलने लगी।

कुछ दशक पहले तक हॉरर फिल्मों का एक लंबा दौर रहा। दो गज जमीन के नीचे, बीराना, पुराना मंदिर, बंद दरवाजा जैसी डरावनी फिल्मों का अलग ही दर्शक वर्ग था। इस तरह की हॉरर फिल्मों में कुछ ऐसे दृश्य पियरे जाते थे जो दर्शकों को बांधकर रखते थे। मगर कोई भी इन इन फिल्मों को परिवार के साथ देखना पसंद नहीं करता। मगर कुछ सालों में हॉरर कॉमेडी में आए नए कथानक ने इन्हें मनोरंजक फिल्मों का दर्जा दे दिया। हॉरर और कॉमिक फिल्मों को हमेशा ही पसंद किया जाता रहा है। जब दर्शकों को हॉरर और कॉमेडी का कॉम्बिनेशन मिला, तो उसे दर्शकों ने हाथों-हाथ ग्रहण लिया। फिल्मकार अमर कौशिक की ‘स्त्री’ से इसकी शुरुआत हुई। फिल्म ने आज से पांच साल पहले 180 करोड़ से ज्यादा का बिजनेस किया था और उसके बाद तो हॉरर कॉमेडी का सिलसिला चल निकला। अब दिल खुश करने वाली फिल्मों की श्रेणी में ऐसी फिल्में भी शामिल की जाने लगी। यदि दिल उदास है और मूड बदलना चाहते हैं, तो देखिए कुछ ऐसी फिल्में तो रूटीन से अलग हों!

- hemantpal60@gmail.com/ 9755499919



अशोक जोशी

फिल्मों के गीत कथानक में दिए गए सीन के हिसाब से लिखे जाते हैं। लेकिन, गीतकारों के लिए ये हमेशा आसान नहीं होता। कई बार गीतकारों को सीन के मुताबिक गीत रचना में बहुत मुश्किल



आती है। उन्हें वो सही शब्द नहीं सूझते, जो सीन के भावों को व्यक्त कर सकें। ऐसे कई किस्से हैं, जो बताते हैं कि गीतकारों को बातचीत में ही कई बार ऐसे शब्द मिल जाते हैं, जो उनके लिए रास्ता आसान बना देते हैं। ऐसे कई लोकप्रिय गीत हैं, जो अचानक रचे गए।

हिंदी फिल्मों में गीतों की अनिवार्यता किसी से छुपी नहीं है। ऐसे में गीतकारों के लिए अलग-अलग सिचुएशन के लिए गीत लिखना किसी चुनौती से कम नहीं होता। आमतौर पर हिन्दी फिल्मों के गीतों में या तो नायक गीतों के माध्यम से नायिका की खूबसूरती का राग अलापता है या उससे प्रणय निवेदन करता है। नायिका भी गाणों के माध्यम से या तो अपनी मजबूरी या प्रेम जाहिर करती है या विरह गीत गाते हुए नायक का इंतजार करती है। इन एकल गीतों से अलग होते हैं युगल गीत जो नायक-नायिका के प्रेम प्रसंग को आगे बढ़ाने का काम करते हैं। वैसे तो हर तरह के गीतों में लोकप्रियता के कुछ न कुछ तत्व होते हैं। लेकिन, हिन्दी फिल्मों का इतिहास बताता है कि जिन युगल गीतों में नायक और नायिका में बोलचाल का प्रसंग होता है या संवाद, वाद-विवाद या सवाल जवाब होता है वह अन्य गीतों की तुलना में ज्यादा लोकप्रिय होते हैं।

इस तरह के गीतों की रचना भी यूं ही जाने-अनजाने हो जाती है। आन मिलो सजना का गीत ‘अच्छा तो हम चलते हैं’ ऐसा ही गीत है जिसकी रचना अनायास आनंद बक्षी और लक्ष्मीकांत प्यारेलाल की बातचीत के दौरान हुई। इस सिचुएशन के लिए राजेश खन्ना और आशा पारेख पर फिल्माए जाने वाले गीत के बोल के लिए आनंद बक्षी को शब्द नहीं सूझ रहे थे। बार-बार लक्ष्मी-प्यारे के साथ उनकी सीटिंग होती और कोई हल नहीं निकलता था। एक शाम जब लक्ष्मीकांत वापस लौटते हुए बोले ‘अच्छा तो हम चलते हैं!’ बस, इसी को पकड़कर आनंद बक्षी ने इस लोकप्रिय गीत के बोल लिख डाले! बांबी के गीत ‘झूट बोले कौआ काटे’ के गीतकार विठ्ठल भाई पटेल थे।



लेकिन, इसके मुखड़े का श्रेय राजेन्द्र कुमार को जाता है। फिल्म ‘संगम’ के दौरान एक दोपहर जब वे स्विट्जरलैंड में राजकपूर को यह कहकर उठाते गए कि दोपहर हो गई है! तब राजकपूर ने कहा ‘क्यों झूठ बोल रहे हो’ तब राजेन्द्र कुमार ने कहा ‘झूट बोले कौआ काटे’ यह बात राजकपूर के जहन में थी, जो ‘बांबी’ का लोकप्रिय गीत बनकर जन्मी!

गीतकार शैलेन्द्र की फिल्म ‘तीसरी कसम’ का गीत ‘पान खाए सैंया हमारे, मलमल के कुर्ते पे छींट लाल लाल’ का सुजन भी कम अचरज भरा नहीं था। संगीतकार शंकर जयकिशन की इस रचना के बोल एसडी बर्मन के पहनावे और हावभाव को लेकर लिखे गए थे। सचिन दा हमेशा ही मलमल का कुर्ता पहनते थे और उनके मुंह में पान होता था। जब वे बोलते, तो उनके मुंह से पान के बारीक छीटे उड़कर उनके कुर्ते पर आ जाते थे।

इसे देखकर शैलेन्द्र ने कहा था ‘पान खाए सैंया हमारे, सांवरिया सूरत और होंठ लाल, हाय हाय मलमल का कुर्ता और मलमल के कुर्ते पर छींट लाल लाल!’

यह तो हुई गीतों के बोल की बात! लेकिन, जिन गीतों में नायक और नायिका के बीच संवाद हुआ वह गीत बहुत ज्यादा लोकप्रिय हुए हैं। मसलन ‘एक सवाल मैं करूँ, एक सवाल तुम करो’ और ‘चली से चली रे गोरी पनिया भरन को’ इन गीतों के मामले में देव आनंद का कीर्तिमान शायद ही कभी टूट पाए! क्योंकि,



उनके और नायिका के बीच संवाद पर सबसे ज्यादा गीत बने और लोकप्रिय भी हुए। 1948 में प्रदर्शित उनकी पहली सफल फिल्म में किशोर कुमार और लता का गीत ‘ये कौन आया रे’ बहुत सफल हुआ। उसके बाद 1951 में फिल्म ‘सनम’ में देव आनंद और सुरैया पर फिल्मयाया ऐसा ही बातचीत का गाना फिल्म की सफलता का कारण बना। एक साल बाद फिल्म ‘जाल’ में देव आनंद और गीता बाली पर फिल्मयाया गीत ‘चोरी चोरी मेरी गली आना है बुरा’ और ‘दे ही चुके हम दिल

नजराना’ भी बेहद लोकप्रिय हुए। 1956 में आई ‘फंटरा’ का गीत ‘हमें किसी पर डोरे डालने हैं’ भी ऐसा ही लोकप्रिय गीत था। फिल्म ‘नौ दो ग्यारह’ का गीत ‘आँखों में क्या जी रही रुपहला बादल’ फिल्म ‘काला पानी’ का ‘अच्छा जी मैं हरी पिया मान जाओ ना’ फिल्म ‘हम दोनों’ का ‘अभी ना जाओ छोड़कर’ फिल्म ‘तेरे घर के सामने’ के दो गीत ‘देखो रूठ न करो’ और ‘एक घर बनाऊंगा तेरे

घर के सामने’ फिल्म ‘तीन देवियों’ का ‘ए यार मेरी तुम भी हो गजब’ फिल्म ‘महत्त’ का ‘ये दुनिया वाले पूछेंगे’ फिल्म ‘हरे राम हरे कृष्ण’ का ‘कांची रे कांची रे’ फिल्म ‘ज्वेल थीफ’ का ‘अभी ना जा मेरे साथी’ फिल्म यह गुलशन हमारा’ का गीत ‘गोरी गोरी गांव की गोरी रे’ फिल्म ‘तेरे मेरे सपने’ के दो गीत ‘ली मैंने कसम ली’ और ‘जीवन की बगिया महकेगी’ फिल्म ‘जॉनी मेरा नाम’ का गीत ‘ओ मेरे राजा, जाने मन को की गल है’ और फिल्म ‘अमीर गरीब’ का ‘बैठ जा बैठ गई’ जैसे कई गीत है जिनमें देव आनंद अपनी नायिका से संवाद करते हुए गीत गाते-गाते लोकप्रिय हुए।

देव आनंद परम्परा को आगे बढ़ाने वाले राजेश खन्ना ने भी ऐसा ही संवाद गीतों के माध्यम से पर्दे पर रचा है। अच्छा तो हम चलते हैं, कहे सुनो सुना कुछ हुआ क्या, मैं एक चोर तू मेरी रानी, यूं ही तुम मुझे बात करती हो, गोरे रंग पर इतना गुमान न कर, मैंने देखा तूने देखा, भीगी-भीगी रातों में और हम दोनों दो प्रेमी, छुप गए सारे नजारे, गुनगुना रहे भंवरे और ‘बागों में बहार हैं’ जैसे दर्जनों गीतों में राजेश खन्ना ने बातों बातों में नायिकाओं के दिल चुराने के साथ साथ दर्शकों के पैरो को भी खूब थिकाया। बातचीत की इसी परम्परा के गीतों में मुझे तेरी मुहब्बत का सहारा, बोल मेरी तकदीर में क्या है, तुम रूठी रहो मैं मरता रहूँ, दिन सारा गुजारा तेरे अंगना, बोल दिल जानी बोल मेरी रानी, एबीसीडी छोड़ो, सारे गम पथ नि सा, आँखों आँखों में बात होने दो ने लोकप्रियता की ऊंचाईयां हासिल कर फिल्म संगीत को एक नया आयाम दिया है।

काटे तो कुत्ता... पुचकारे तो पप्पी!



प्रकाश पुरोहित

त आदमी को इंसान कहना जितना मुश्किल होता जा रहा है ना, उससे ज्यादा दिक्कत आजकल श्वान को कुत्ता कहने में पेश आ रही है। सड़क वाले कुत्ते को ही आप उसके ओरिजनल नाम से पुकार सकते हैं, यानी कुत्ते को बेधड़क कुत्ता कह सकते हैं। अगर यही हरकत किसी घरवाले कुत्ते, सॉरी, डॉगी के साथ कर दी तो गुलाम तो कुछ नहीं करेगा, मालिक ही आप को भंभोड़ खाएगा! इसीलिए आजकल समाचार-पत्रों ने भी कुत्ते को कुत्ता लिखना बंद कर दिया है। खबर छपती



है- ‘नगर निगम ने बारह श्वान पकड़े।’ कुत्ते का उपयोग तभी होता है, जब यह बताना होता है कि इनके मुंह में दांत भी होते हैं और ये मानव शरीर, मुख्यतः टांग पर उपयोग करते रहते हैं। जब तक कुत्ता किसी को काटे नहीं, तब तक वह श्वान है, जैसे अपराध करने के बाद व्यक्ति, मुजरिम हो जाता है। ‘क्या नाम है?’ शाम को कुत्ता लिए घूम रही लड़की से पूछ लिया। जब मुझे कुत्ते से डर लगता है तो उसके मालिक से दोस्ती करने का यही तरीका आजमाता हूं। ‘गुरुदत्ता...!’ ‘अच्छ, बंगाली हैं?’ ‘जी नहीं, लेब्राडोर है।’ उसने गुस्से में जवाब दिया। तब मुझे समझ आया कि गुरुदत्ता तो कुत्ते का नाम है, जबकि मैं, लड़की का समझ रहा था। उस समय दोनों ही मुझे एक जैसे ही लग रहे थे। समझना मुश्किल था कि कौन, किसे घुमाने निकला है। इन घरेलू कुत्तों की खासियत यह होती है कि इनके मालिक को पता होता है कि कुछ भी हो जाए, यह कुछ नहीं करेगा। अगर आप जरा भी छिटकने लगे या घबराते लगे तो मालिक की तरफ से यह आशवासन फौरन आ जाएगा ‘आप डरिए मत, यह कुछ नहीं करेगा।’ उस दृश्य की कल्पना कीजिए कि उनका प्यारा ‘कोको’ आगे के दोनों पैर आपकी छाती पर रख कर चुंबन की मुद्रा में, आपके चेहरे के ठीक सामने जुबान लपलपा रहा हो तो यह सात्वता-संवाद कितनी मदद करेगा कि ‘यह कुछ नहीं करेगा।’ कमजोर दिल तो उसी समय नापास हो जाए, यानी हार्ट-फेल। मुझे यह भी समझ नहीं आता है कि जब कुछ नहीं करेगा तो इसे पालने का क्या मतलब! किसी रोज, कोई, इसे ही उठा ले जाएगा, तब यह कहते भी नहीं बनेगा कि ‘कुछ नहीं करता था।’ ‘बात उन पर ही खत्म होती है, हमसे चाहे कहीं की बात करो’, यह शेर इन घरेलू कुत्तों के लिए ही लिखा गया होगा, जो बाद में लोगों ने सुविधा के लिए माशूका से जोड़ लिया है। कुत्ता-मालिक से हर रोज यदि कुत्ता-पुराण

सुनते जाएं तो भी इनकी बातें कभी खत्म ना हों, जब तक कि कुत्ता जीवित है। कुछ तो दिवंगत होने के बाद तक भी बातों में उसे जिंदा करते रहते हैं। ‘कल आप घूमने नहीं आए?’ ‘हां, बच्चू की तबियत खराब हो गई थी।’ ‘डॉ. तिवारी अच्छे हैं बच्चों के लिए, अपने मोहल्ले में ही तो हैं, उन्हें दिखा देते।’ सलाह देना तो बनती है ना। ‘वेटरनरी डॉक्टर को दिखाना पड़ता है, चाइल्ड स्पेशलिस्ट को नहीं।’ तब समझ आया बच्चू इनके बच्चे का नहीं, डॉगी का नाम है। एक बात और, लिखने में ही कुत्तों को आदर से श्वान कहा जाता है, वरना कोई कितना ही कुत्ता-प्रेमी क्यों ना हो, श्वान तो नहीं कहेगा। ‘मेरे श्वान का हाजमा ठीक नहीं है’, कहेगा कोई, किसी से! हर कुत्ते का दिन होता है या नहीं, यह तो नहीं पता, लेकिन हर कुत्ते का घरेलू नाम जरूर होता है। जिस तरह हम मनुष्य को मनुष्य



क्या कह रही है जिंदगी

ममता तिवारी

लेखक साहित्यकार हैं।

पु राने समय में जैसे चलता था कि एडवॉरड चीज पर शोर होता था। लव मैरिज, इंटरकास्ट मैरिज, विधवा विवाह वगैरह- वगैरह धीरे-धीरे लोगों ने उसे स्वीकार करना शुरू कर दिया है जाति विशेष को छोड़कर। अब मेरी ही दो सहेलियां खुसूर पुसर कर रहीं थी, ‘फ्तानी सहली के पति का एक्स्ट्रा मेरिटल अफेयर (विवाहेतर संबंध) है। इतना शोर मचा रही है कि डिप्रेशन में जा रही है। अरे, सीधे जाए उस औरत को दो थप्पड़ लगाए और पति को भी। और ज्यादा हो तो छोड़ दे। उसके दो छोटे बच्चे हैं।’

आपकी बहन, मां, बेटी के साथ हो तब भी आप उसे यही सलाह देंगी? जिसके दिल पर गुजरी है उस का दर्द आप समझ नहीं पा रही हैं। उस धोखा खाई औरत का दर्द जो अभी भी सदमें में है। चलो माना वक्त सब जखूम भर देगा। फिर बच्चों की परवरिश की चिंता, भले ही पढ़ी लिखी हो पर इस उम्र में कौन बहुत अच्छी नौकरी मिलेगी? बच्चों को उनके पिता ने बड़े शान औ शौकत से पाला है। बड़े होकर कहेंगे, आपकी लड़ाई के कारण हमें अच्छे स्कूल कॉलेज नहीं मिले। समाज वैसे भी उसे संदेह की नजरों से देख रहा है, जरूर इसमें ही कोई गलती होगी। दिखती भी तेज है। लीजिये अब लोगों से मिलना जुलना भी बंद। कितना दर्द होता है आज भी चाहे पढ़ी लिखी हो या अनपढ़ कोई औरत दूसरी औरत को अपनी जिंदगी में बर्दाश्त नहीं कर सकती। सब चलता है लिव इन


इसका दूसरा भाग है। अब यहां दो पार्ट हो गये हैं। एक स्वेच्छ से दोनों कुंवारे साथ में रह रहे हैं बच्चे भी पैदा नहीं कर रहे हैं। पांच साल, दस साल, फिर झगड़े शुरू हो जाते हैं। ये वो लोग हैं जो दरअसल आपस में पति पत्नी की तरह व्यवहार करते हैं, हक़ जमाते हैं पर जब जिम्मेदारी

अब दो समस्याएं समाज के सामने है। अगर व्यक्ति अपनी बीवी को धोखे में रखता है, अपनी ‘कीप’ को भी धोखे में रखता है। बच्चे भी पैदा करता है। अक्सर अधिकार और कानून के मामले में दूसरी बीवी बाजी मार ले जाती है। हमारे कानून के हिसाब से पति को दोनों बीवियों का खर्च उठाना पड़ेगा और दोनों

अब वो ज्यादा खुश है कानूनी तौर से दोनों के साथ रहेगा।)

हमारे देश की जनसंख्या इतनी ज्यादा है तो बड़े बड़े फिल्म स्टार सरोगेंसी से बच्चे पैदा कर रहे हैं। दो बच्चे होते हुये तीसरा बच्चा पैदा कर रहे हैं क्योंकि उनका धर्म इसकी इजाजत देता है, पर शाहरूख खान चाहें तो पूरा अनाथ आश्रम चला सकते हैं। आमिर खान के इतने बड़े बच्चे हैं पर फिर भी उन्होंने दूसरी पत्नी से सरोगेसी से बच्चा किया, वो भी सत्यमेव जयते वाले हैं चाहे तो अनाथ बच्चे गोद ले सकते हैं। उनका धर्म उन्हें सब इजाजत देता है। खैर, मैं मानती हूँ कलाकार समाज के लिये आदर्श होते हैं और उसका कोई धर्म नहीं होता, हाँ ह्यूमन बीइंग वाले सलमान से उम्मीद की जा सकती है वो जितने चाहे अनाथ बच्चे गोद लें, पर वो ले ही नहीं रहे।

भई, हम ठहरे पुराने ख्यालों के, पर दिल चाहें नयों के हो, पर इन गलत रिश्तों से पीड़ा सभी को होती है। कानून को कुछ और बदलाव लाने चाहिये। यदि आप शादीशुदा होकर कहीं इन्वाल्ड हो तो भगवान के लिये बच्चे ना करना, उनका कोई कूसूर नहीं पर वो नाजायज हो जाते हैं। शोचनीय विषय है कि मत बिगाड़िये किसी की जिंदगी ये जिंदगी है मनोरंजन या दिल बहलाने का सामान नहीं, फिर बाद में पछताते रहना होगा। तुम लाख करोगे रिश्तों में मिठास लाने की, लेकिन शीशे में आया बाल निकाल सकोगे क्या? आज बहुत उदास है जिंदगी।



की बात आती है तो हम तो बस पार्टनर हैं इसीलिये हमने शादी नहीं की। मैंने तो ये भी सोचा भला हो आपने बच्चे भी नहीं किये।

हाँ, तीसरा मुद्दा आजकल जोर मारने लगा है। हमें बच्चा चाहिए पर हम शादी नहीं करेंगे। फिल्म इंडस्ट्री गवाह है तुषार कपूर, करन जोहर, सुस्मिता सेन। खैर, सुस्मिता सेन को अलग रखें। उन्होंने नेक काम से बच्चे एडप्ट किये हैं।

क्या फर्क पड़ता है? पहली पत्नी सारी जिंदगी तड़पेगी, दर्द झेलेगी उसका घाव नहीं भरेगा। धोखा खाई ‘कीप’ भी उसी तरह दुःखी रहेगी। इसे प्यार नहीं कहते। हवस के लिये आदमी दो औरतों मासूम बच्चों का बचपन हमेशा के लिये खराब कर दिया और कानून ने उसी के पक्ष में फैसला कर दिया कि भई अपराध तो तुमसे हुआ है पर कानून तुम्हें दोनों को खुश रखने की सजा देता है (हालांकि



सत्था...

मेरा आदर परछाई की तरह है लंबा विशाल सुनने में कर्णप्रिय। पर मेरी दशा भिक्षुणी से बदतर है। मेरी व्यथा यह कि हमारे देश में शाब्दिक आदर देकर एक रस्म अदायगी होती है।

फोटो- बंसीलाल परमार

यह साइबर अरेस्ट नहीं, दिमाग का अरेस्ट है



मुद्दा

डॉ. सत्यकांत त्रिवेदी

वरिष्ठ मनोचिकित्सक एवं मनोविज्ञान विश्लेषक

डिजिटल युग में तकनीक का अत्यधिक उपयोग हमारी जीवनशैली ही नहीं, बल्कि हमारे मानसिक स्वास्थ्य को भी गहराई से प्रभावित कर रहा है। साइबर अपराध, विशेष रूप से ‘साइबर अरेस्ट’, हमारे डर, चिंता और असुरक्षा का शोषण करता है। यह केवल आर्थिक धोखाधड़ी नहीं, बल्कि एक मनोवैज्ञानिक हमला है। कैसे होता है दिमाग का अरेस्ट? भय का निर्माण- आपके खिलाफ कानूनी कार्रवाई होगी, जैसी धमकियां हमारे दिमाग को तर्कहीन बना देती हैं। यह हमें तुरंत प्रतिक्रिया देने पर मजबूर करती है। तात्कालिकता का दबाव- अभी पैसे न दिए तो समस्या और बड़ जाएगी, जैसी बातें हमें सोचने का समय नहीं देतीं। यह

मानसिक थकान और घबराहट को बढ़ाता है। सामाजिक प्रतिष्ठा का डर- अपराधी हमारी सामाजिक छवि को लेकर असुरक्षा का लाभ उठाते हैं। यह डर हमें मानसिक रूप से अस्थिर कर देता है। भावनात्मक हेरफेर- अपराधी हमारी सहानुभूति, अपराधबोध और सामाजिक स्वीकृति की जरूरत को निशाना बनाते हैं। यह मानसिक तनाव और अस्थिरता का कारण बनता है। मानसिक प्रभाव चिंता और तनाव- साइबर अरेस्ट की घटनाएं घबराहट और अवसाद पैदा कर सकती हैं। निर्णय लेने की क्षमता पर असर- लगातार डर और दबाव हमारी निर्णय लेने की क्षमता को कमजोर कर देता है। भावनात्मक धकावट- बार-बार मानसिक हेरफेर का सामना करने से हम थकें हुए और असह्य महसूस करते हैं। सामाजिक अलगाव- इन घटनाओं के कारण शर्मिंदगी और अपराधबोध हमें अपने परिवार और दोस्तों से दूर कर सकता है। दिमाग को हाईजैक से बचाने के उपाय भावनात्मक स्थिरता बनाए रखें- किसी भी धमकी भरे कॉल या मैसेज पर तुरंत प्रतिक्रिया न दें। गहरी सांस लें और स्थिति का मूल्यांकन करें।

सत्यापन करें- किसी भी अनजान जानकारी या कॉल की सत्यता जांचने के लिए सीधे संबंधित अधिकारियों से संपर्क करें।

मनोवैज्ञानिक सहायता लें- साइबर अपराधों का सामना करने के बाद मानसिक तनाव महसूस हो तो मनोचिकित्सक से संपर्क करें।

डिजिटल सीमाएं तय करें- डिजिटल उपकरणों का अत्यधिक उपयोग मानसिक थकान को बढ़ा सकता है। नियमित ब्रेक और सीमित स्क्रीन समय अपनाएं।

जागरूकता बढ़ाएं- साइबर अपराधों के मनोवैज्ञानिक प्रभावों के प्रति खुद को और अपने आसपास के लोगों को शिक्षित करें।

साइबर अरेस्ट केवल तकनीकी अपराध नहीं है; यह एक मानसिक हमला है जो हमारे डर और भावनाओं का शोषण करता है। जागरूकता और मानसिक मजबूती ही इस अपराध से बचने का सबसे प्रभावी तरीका है। आइए, डिजिटल सुरक्षा के साथ अपने मानसिक स्वास्थ्य का भी ख्याल रखें और खुद को इस अरेस्ट से बचाएं। आपका मन, आपका सबसे बड़ा संसाधन है - इसे सुरक्षित रखें।



यूके से प्रज्ञा मिश्रा

ध इंसानों के दो नाम आम हैं। कई हैं, जिनके सरकारी कागज पर अलग नाम हैं और जिंदगी में अलग, लेकिन ताइवान इकलौता देश है, जो दो नामों से जाना जाता है। इस देश की अपनी सरकार, संविधान, नियम-कायदे हैं, लेकिन सरकारी तौर पर यह चीन का हिस्सा है। इतना ही नहीं, ओलंपिक में ताइवान की टीम शामिल तो होती है, लेकिन उनके देश का नाम चाइनीज ताइपेई हो जाता है। अगर कोई खिलाड़ी पदक जीतता है तो ताइवान का नहीं, चीन का राष्ट्रीय गीत बजता है। इसी साल पेरिस ओलंपिक से वीडियो आया, जिसमें खिलाड़ी आंसू भरी आंखों से उस झंडे को देख रहे हैं, जो उनके देश का ही नहीं है। चीन से ताइवान उसी तरह अलग है जैसे भारत से श्रीलंका। ताइवान



अलग आइलैंड है। यहां चीन से लोग आए, लेकिन यह टापू चीन से अलग ही रहा। इस देश के इतिहास में चीनी शासन पांच साल के आसपास का है। चीन इस पर अपना हक यूँ जता रहा है जैसे बाप-दादा की जागीर हो।

अमेरिकी डायरेक्टर वेनेसा होप की डॉक्यूमेंट्री फिल्म ‘इनविजिबल नेशन’ दिखाती है कि किस तरह से चीन ने पूरी दुनिया से ताइवान को अलग कर रखा है। यह ऐसा ही है कि न किसी से मिलने देना, न दोस्ती और जो भी नजदीक आए, अड़गो डालना। ताइवान की राष्ट्रपति तसई इंग वेन (पहली महिला राष्ट्रपति) पिछले महीने यूके आने वाली थीं, लेकिन चीन के दबाव में दौरा टाल दिया। ओलंपिक में किसी खिलाड़ी ने ताइवान का झंडा लहरा दिया तो उसे माफ़ी मांगनी पड़ी।

तसई का कहना था कि हमें अपनी खुदमुخت्तारी का दावा करने की कोई जरूरत नहीं है, क्योंकि हम आजान्द

हैं और शायद यही वजह रही कि चीन से संबंध बिगड़ ही रहे हैं। ताइवान की मौजूदगी को चीन लगातार छोटा और कम करने की कोशिश में लगा है। फिल्म में डॉक्टर बताते हैं कि कोरोना में डब्ल्यूएचओ से भी मदद नहीं मिली थी। फिल्म से साफ समझ आता है कि अमेरिका और चीन के रवैये से यह छोट्टा, लेकिन प्यारा देश इस हाल में है। तीन बरस में जिस तरह से यूक्रेन और गजा पर हमले हुए हैं, उससे भी ताइवान में तनाव बढ़ा है, क्योंकि अगर चीन ऐसा कुछ करता है तो ताइवान को छोटी-सी सेना चीन का मुकाबला नहीं कर पाएगी।

लगभग डेढ़ घंटे की डॉक्यूमेंट्री में बहुत अनजानी बातें हैं। इस पर ज्यादा जोर है कि लोग समझें कि ताइवान किस मुश्किल दौर से गुजर रहा है। मौका मिले तो जरूर देखें, क्योंकि इस देश के खिलाफ हो रही साजिश में दुनिया भर की आवाजों का एक साथ शामिल होना जरूरी है।